



وڪريل وجود

(شاعري)

شاعر
نظر لاکائي

سهيڙيندڙ
منظور اچڻ

پاران
سنڌي ادبي سنگت-سنڌ
ضلعو خيرپور

سمورا حق ۽ واسطا شاعر وٽ محفوظ

ڪتاب جو نالو: وڪريل وجود (شاعري)

شاعر: نظر لاکائي

چاپو: پهريون آگسٽ 2002ع

تعداد: هڪ هزار

ٽائٽل: منور ابڙو

سهيڙيندڙ: منظور اڄڻ (ضلعو رابطا سيڪريٽري)

سنڌي ادبي سنگت - سنڌ، ضلعو خيرپور.

چيائيندڙ: سنڌي ادبي سنگت - سنڌ، ضلعو خيرپور.

چيپيندڙ: وفائي پريس، ڪراچي.

لي آئوٽ: سيد فدا ساگر گيلاني

ڪمپوزنگ: ڊجيٽل گرافڪس پرنٽرز

ٽمر اپارٽمينٽ، پاڪستان چؤڪ ڪراچي.

فون: 2212714

ملھ: هڪ سؤ رپيا

ارپنا

انهن نرمل ۽ نانرڪ نيٽن جي نانءُ
جن جي پهرين نگاهه سان گهايل ٿيس ۽ جن
پاڻ ۾ پائي، پيار ۽ محبت جي پالوت ڪئي،
جتان منهنجي شاعري جنم ورتو.

نظر لاکائي

فهرست

- 5 - په اکر منظور اچڼ
- 8 - پنهنجي پاران نظر لاکائي
- 11 - مهاگ پروفيسر اعجاز قريشي
- 17 ۱. حق ۽ حسن جو حساس شاعر فقير عبدالرحيم "عبد" منگريو
- 24 ۲. سپاهو شاعر نظر لاکائي نعيم شيخ
- 25 ۳. جرکنډر جذبن وارو شاعر رضيه سلطانه اچڼ
- 26 ۴. هک با ادب استاد سيد انعام شاهه بيلهاڙوي

شاعري نظر لاکائي

- 29 ۱. حمد باري تعالي
- 30 ۲. حمديه بيت
- 31 ۳. نعت رسول مبقول سید
- 33 ۴. قصيده
- 36 ۵. دعائي غزل
- 37 ۶. کافيون
- 46 ۷. غزل
- 86 ۸. نظم
- 91 ۹. بيت قطعا ۽ ڏوهيڙا
- 110 ۱۰. تيڙو

نظر لاکائي سماجي تبديلي جو خواهشمند شاعر

اسان جو ضلعو خيرپور ميرس جيڪو ماضيءَ ۾ شاندار اسٽيٽ رهيو آهي. جتي سچل سرمست رحم "اناالحق" جهڙا بيباڪ نعرا هڻي انساني عظمت کي اوچو ڪري ٿو، جتي فقير نانڪ يوسف ۽ فقير خوش خير محمد جهڙا صوفي شاعر ملن ٿا، جتي مير عبدالحسين سانگي جهڙا غزل گو حاڪم شاعر ۽ حسن پرست هجن ٿا. جتي ڊاڪٽر تنوير عباسي جهڙا ناميارا شاعر، دانشور محقق، اميد خيرپور جهڙا قطعي جا بادشاهه پروفيسر عطا محمد حامي پروفيسر خادم سنڌي جهڙا بحر بيقران شاعر پيدا ٿين ٿا. اتي نظر لاکائي جهڙا جاڳرتا ڦهلائيندڙ باشعور شاعر پڻ رهن ٿا.

نظر لاکائي جي شاعري ۾ لفظن جي چونڊ سادي سلوٽي ۽ آسان آهي انهيءَ ۾ ڪو به ڏيکاءُ يا انڪل بازي ڪانهي، انهيءَ ۾ ڪو وڌاءُ يا تنبأ يا پراءُ محسوس نٿو ٿئي.

مثلاً: هي درد جدائي جو، ڏس ڪيئن پلا سهيو؟
انهي درد سوا مون وٽ، ڪجهه ڪين بچيو آهي!

ياڻ پيري سونهن کي ٿو لکي سجدا ڪرين،
مون کي مگر ڪافر الا. ٿو ٻيوين ڇا ٿو ڪرين؟

سائين نظر لاکائي جي شاعري مقصد کان وانهيل ناهي، انڪري ئي سندس شاعري ۾ اسان کي هر هنڌ پڙهندڙ لاءِ پينام نظر اچي ٿو.

پيار، امن، اتفاق، وقت جي ضرورت آ!
فهم فڪر ادارڪ، وقت جي ضرورت آ!

گلا، غيت، لعنتون، پلئ پيون آهن مگر
نظر ڊگهي بيباڪ، وقت جي ضرورت آ!

سائين نظر لاکائي پنهنجي شاعري ۾ يار، دل، درد ۽ عشق کي
بين صوفي شاعرن جيان تمام گهڻي اهميت ڏني آهي جيئن هڪ هنڌ
چيو اٿائين:

من مندر ۾ پيار جي ديويءَ جي پوڄا ٿو ڪيان،
دل نظر آ ڪعبو قبلو، عشق آهي خود خدا!
يا ٻئي هنڌ چيو اٿائين!

صفا آ بيخبر زاهد، ڀلي ڏئي ڪفر جي فتوا،
محبت کانسرا مذهب به ٿي لاچار ويندو آ!

سائين نظر لاکائي جي شاعري ۾ مجموعي طور تي غزل جي
صنف حاوي محسوس ٿئي ٿي پر پوءِ به ٻين صنفن تي به سندس طبع
آزمائي ٿيل ڏسڻ ۾ اچي ٿي، جيئن نظم، بيت، قطعا ۽ ٽيڙو وغيره.
نظر لاکائي سائين طالب الموليٰ جي ڪافي لاءِ اپريل
تحريڪ کان به متاثر ٿيل نظر اچي ٿو. نتيجي ۾ ڪافي ڪافيون لکيون
اٿائين ۽ سنڌي ٻولي جي انهي ڪلاسيڪل صنف کي ٻيهر جيارڻ ۾
سندس ڪاوشون شامل حال آهن.

سائين نظر لاکائي سماج ۾ بهتر قسم جي تبديلي آڻڻ جي
سوچ رکي ٿو. ان سلسلي ۾ بر- صغير ۾ هلندڙ ترقي پسند تحريڪ
کان سڌو يا اڻ سڌو متاثر ٿيل نظر اچي ٿو تڏهن ته طبقاتي ظلم کي
ظاهر ڪندي چوي ٿو.

ڪالهه جيڪي ووٽ خاطر، ٿي پري پاڪر گڏيا.
ڪين ٿا موٽي ملن اڃا اهي پوتار ڏس.

انگ اگهاڙا، پيٽ خالي، ٿا هتي هاري رهن،
قريون ماريون، پيٽ پزيون ٿا وتن ڪمدار ڏس.

مجموعي طور تي سائين نظر لاکائي جي شاعري عوامي لهجو
رکنڊڙ آهي ۽ عام ماڻهو لاءِ لکيل شاعري آهي
ڇاڪاڻ ته سماج ۾ تبديلي تيستائين نٿي اچي سگهي
جيستائين عام ماڻهو تبديلي جو خواهشمند نه ٿيندو.
نظر لاکائي جي شاعري سنڌ جي ناميارن فنڪارن آياز ملاح،
پورل پٽي، لياقت پٽي، حضور بخش کوسو، شريف عباسي ۽ عاشق جوڳي
ڳائي عوام ۾ مڃتا ماڻي آهي. نوجوان شاعر ڊاڪٽر مشتاق قل جي
شعري مجموعي ”هوءَ مان ۽ ڄامشورو“ کان بعد سريلي شاعر امجد
دراني جي شعري مجموعي ”اوندھ جو موت“ ڇپائڻ کان پوءِ سنڌي
آدب ۽ ٻوليءَ کي سائين نظر لاکائي جي شاعري جو ڪتاب ”وڪريل
وجود“ آڇيندي اسان سچ پچ ته حقيقي ۽ دلي خوشي محسوس ڪري
رهيا آهيون.

منظور اڄڻ

ضلع رابطا سيڪريٽري
سنڌي ادبي سنگت سنڌ
ضلعو خيرپور
۵ آگسٽ ۲۰۰۲ع

راج ھاٿوس

ڪنب، ضلعو خيرپور

فون: 620167 - 0792
620137

✓ پنهنجي ياران:

لکين لائق انهن دوستن ۽ احبابن جا، جن - مونکي لکڻ لاءِ همٿايو ۽ مون ٿورو يا گهڻو لکيو. اهڙن مٿڙن ماڻهن ۾ سرفهرست نالو منهنجي مان واري سائين انعام پيلهاڙويءَ جو آهي. جيڪو پنهنجي گوناگون مصروفيتن مان ڏينهن جا ڏينهن ۽ راتين جون راتيون ڪڍي گمبٽ اچي مون وٽ رهندو هو ۽ ڪچهريون ڪندو هو. محفل دوران ڪيترن ئي شاعرن جو ڪلام ڪڏهن ”تحت اللفظ“ ته ڪڏهن ترنم ۾ ٻڌائيندو هو. جتان مون کي حظ حاصل ٿيندو هو ۽ منهنجي به ذوق - سخن ۾ ساهه پوندو هو. هي اهو دؤر هو، جڏهن مان نوڪرين سانگي سنڌ، بلوچستان ۽ پنجاب جا ڳوٺ، وسڻيون واهڻ ۽ شهر گهمي ۱۹۸۶ع ڌارن واپس اچي اباڻي ڳوٺ وڌا لاکا تعلقو صوبي ديو ۾ رهيس جتي جي ائبرابريءَ وارو ماحول راس نه آيو ۽ ڳوٺ کي ڇڏي اچي گمبٽ ۾ رهائش اختيار ڪئي. نوڪريون ڇڏڻ جو ڪارڻ به طبقاتي نظام مان بيزاري هئي. بيروزگاري ۽ مفلسي سبب پنهنجا به پري رهڻ لڳا. مٿن مائٽن به منهن موڙي ڇڏيو، انهيءَ عالم ۾ دوستن منهنجو ساٿ ڏنو، واندو ويهڻ کان شام جو دوستن جي اولاد کي مفت ۾

ٽيوشن ڏئي وقت پاس ڪندو هوس. مارچ ۱۹۹۰ع ۾ بزم شعور - ادب جو بنياد وڌو ويو. جنهن جي سرواڻي هتان جي بيحد ڪهنه مشق شاعر ۽ فقيري خاندان سان تعلق رکندڙ فقير عبدالرحيم عبد منگريو صاحب ڪئي. جڏهن ته مون جهڙي ننڍڙي ماڻهوءَ کي ان جو جنرل سيڪريٽري چونڊيو ويو. ۱۶ مارچ ۱۹۹۰ع تي تنظيم پاران هڪ مشاعرو ڪرايو ويو. جنهن ۾ تعلقي گمبٽ ۽ صوبو ديرو کان علاوه ٻين علائقن کان به تقريباً پنجاهه کن شاعر حضرات شامل ٿيا. جن ۾ جهونا ۽ نوان ليکڪ پڻ آيا. انهن مان ڪن ته بزم شعور - ادب ۾ فارم پري شموليت به اختيار ڪئي. اڳتي هلي ڪجهه دوست پاسيرا ٿي ويا. پر هتان جي علمي ۽ ادبي شخصيت الطاف اٿيم جي تعاون ۽ محبت سان بزم شعور - ادب گمبٽ جو ڪم ڪار هلندو رهيو. بزم شعور - ادب گمبٽ پورا چار سال گمبٽ ۾ ادبي سرگرميون جاري رکي نه رڳو هتان جي نوجوانن ۾ شعر وادب جو جوش جذبو جاڳايو، پر ڪيترن ئي نوجوانن کي اڳتي آندو مان به انهيءَ ئي تنظيم منجهان گهڻو ڪجهه پرايو، ٻيو نه ته منهنجي لکڻين کي جيڪو اتساهه مليو، سو بزم شعور - ادب گمبٽ وٽان ئي مليو. اهڙي طرح منهنجي تر ۽ تر کان ٻاهر جي ادبي حلقن ۾ شناسائي ٿي ڪن ائٽر سببن جي ڪري بزم شعور - ادب گمبٽ جي سرگرمين ۾ مائار اچڻ سبب مون اتحاد، نوجوانان علمي ادبي محاذ گمبٽ (انعام) جو بنياد وڌو. هتان نه رڳو ادبي ۽ علمي ڪم ڪار جاري رکيو، پر سماجي ڪمن کي به اڳتي وڌايو.

مون کان ڇا لکجي ويو آهي مان نٿو ڄاڻان. اهو ماهرين سڄي ئي فيصلو ڪري سگهن ٿا، مان بس ايترو ڄاڻان ٿو ته سماج ۾ ٿيندڙ بي انصافين ۽ ڏاڍين کان علاوه سڀني ۾ دل رکان ٿو تنهن سونهن ۽ حسن جي موهه مون کان لکرايو آهي. تنهن ڪري منهنجي لکڻين جا ڪيترائي سبب ٿي سگهن ٿا. جن مان هڪ سبب صوفين جي صحبت به آهي. مون وٽ لفظ ئي نه آهن جو پنهنجي پياري دوست منظور اچڻ جو

شڪريو ادا ڪيان. جنهن مون جهڙي ننڍڙي ۽ گمنام ماڻهوءَ جي ڪتاب ڇپرائڻ جي حامي ڀري ۽ واعدو ٺپايو. ورنه مان يا منهنجا پوئلڳ هي ڏکيو ڪم نه ٿي ڪري سگهياسين. پر هن پياري دوست منظور اڄڻ جي علم ۽ ادب دوستيءَ جو هي اعليٰ مثال جوان جنهن پنهنجا قيمتي ڏينهن ۽ راتيون هن انتهائي مشڪل ڪم ۾ صرف ڪري هي ڪتاب ”وڪريل وجود منظر عام تي آندو. منهنجي دوستن جن جو اڳ ۾ به ذڪر ڪري چڪو آهيان پر ڪن جو ذڪر نه ڪيان ساري عمر مياڙي رهندس. عزيز مرڪند، عادل خاصخيلي، پائيخان خاصخيلي، رفيق گل ڦل جهڙن بيباڪ ۽ بي لوث سڄڻن جي محبتن ۽ آڻين مونکي ڪتاب تائين جو مواد ڪٺو ڪرڻ لاءِ اتساهيو. جن جو بيحد ٿورائتو آهيان. لعلڻ ڇنڻ ۽ رانڊهه علي گل پڻو جهڙن صوفي منش ماڻهن هميشه قدر جي نگاهه سان ڏٺو ۽ عزت ڏني ۽ هن سفر ۾ ڀرپور ساٿ ڏنو سندن به وڏا وڙ جوان ٿو. مان آخر ۾ هڪ دفعو وري به سنڌي ادبي سنگت ضلع خيرپور جي رابطي سيڪريٽري منظور اڄڻ جو بيحد ممنون آهيان، سندس هي وڙ تاحيات ياد رهندو.

”ٿورا نه ٿورا مون تي مارونئڙن جا“

(شاه لطيف)

نظر لاڪاڻي

۱۰ جولاءِ ۲۰۰۲ع

عارضي اجهو

خير شاه محلہ گمبٽ

فون: 640330

محبتن سان رنجا روڙيندڙ لاءِ ٻه لفظ پيار جا

علم الانسان (Anthropology) پڙهڻ کانپوءِ هڪ ڳالهه ڀلي. ڀت ڄاڻ ۾ اچي ٿي ته انسان جي باشعور ٿيڻ جي شروعات سندس پهريون ڀيرو شعر گوئي ڪرڻ سان ٿي. شاعري مڙني علمن جي ماءُ آهي. انسان سڀ کان پهرين ڳالهائڻ سکيو ۽ پوءِ شاعري ڪرڻ لڳو. شاعري ڪنهن به ڀل. ڪنهن به گهڙيءَ ۾ نزول ڪري سگهي ٿي. پر جيڪڏهن گلن جي مٿان نازل ٿيندي ته صدين تي محيط ٿي ويندي ۽ پنهنجي سرجڻهار کي به صدين جو سوداءُ بڻائي ڇڏيندي. شاعري پاڻ بعد ۾ امر ٿيندي آهي، پهرين پنهنجي فاعل کي جاودان ۽ پائنده باد بڻائي ڇڏيندي آهي.

ڪا به شاعري فني ۽ فڪري لحاظ کان ڀرپور آهي ته پوءِ اهڙي شعر گوئي ڪندڙ شخص کي ڪڏهن به Self Projection خود-نمائيءَ جي گهرج ڪا نه پوندي.

ڏات، برسات هوندي آهي. گلن تي به وسندي آهي ۽ ڪنڊن تي به! شاعري، ڪنڊن تي ڪرندي آهي ته نانگ جو زهر بڻجي ويندي آهي. سو ضروري ناهي ته ڀلو شاعر، ڀلو ماڻهو به هجي. اسانجي ادبي لڏي ۾ ڀلا شاعر ڄام آهن، ڀلن ماڻهن جي کوٽ آهي. نظر لاکائيءَ جي چوستي جي هڪڙي مصرع وانگر ته:

”پهريون اکر پاڻ کي، سچ جو ئي چئجي دوستو ...“

پاڻ کي سچ ٻڌڻ لاءِ تيار ڪرڻ گهرجي ۽ سچ اهو آهي ته رهندڙ ۾ اديب ۽ شاعر گوشه نشين ٿيندا پيا وڃن، جڏهن ته بي ادب، بازار گرم ڪيو وينا آهن. سنڌي ادب ۾ اڳ ۾ تنقيد، ترجمي، تحقيق جي

ڪوٽ هئي ۽ هاڻ تخليق به گم ٿي رهي آهي. تخليق جيڪا هر ڪنهن جي وس ۾ نه هوندي آهي، تنهن جي دعويٰ ته هر ڪو ڪري ٿو، پر صحيح معنيٰ ۾ تخليق ڪار ڪو ڪو هوندو آهي.

نظر لاکائيءَ جي شاعريءَ جي فني ۽ فڪري پاسن تي نظر ڊوڙائجي ٿي ته خبر پوي ٿي ته هن ”محبت پائي من ۾ رندا روزيا آهن“ ۽ هاڻ پنهنجو پاڻ کي ”صرافن“ آڏو پيش ڪيو اٿس. دعا ٿا گهرون ته پاڻ موتي ثابت ٿئي ۽ زماني جو نقاد جوهر ٻڌجي پئي شاعري هجي يا نثر، نواڻ، جدت، تخليق چئبو ئي ان کي آهي ته سمنڊ جيڏي ڳالهه ننڍڙي ڪوڙي ۾ بند ڪجي ۽ پوءِ دشمن کي به ٻڌائجي ته اهو به بي اختيار داد ڏي، بلڪل ايئن جيئن ته بهادر شاهه ظفر جي درٻار ۾ استاد ابراهيم ذوق غالب طرفان مٿس ٿيل هجو واري ڊگهي غزل تي بي اختيار داد ڏنو هو.

شاعري پيغمبريءَ جو جز آهي الاڻي نه، پر ايتري پڪ آهي ته شاعري، پيغمبري جيتري ڏکي ضرور آهي، شاعري نه رڳو ڏکي آهي پر ڏکڻ سان ئي دوستي رکندي آهي. پيريل پيٽ، نيم دراز حالت ۽ شاعريءَ جو پاڻ ۾ ڪو به رشتو ڪونهي شاعري سوز مان ڦٽندي آهي. درد مان گذر ڪندي آهي.

نظر لاکائيءَ جي شاعريءَ پڙهڻ کان پوءِ محسوس ٿيم ته سنڌ ۾ Folk Wisdom (لوڪ-ڏاهپ) جي ڪوٽ ناهي، سنڌ جو ماڻهو، پنهنجي ڪسمپرسِيءَ تي لوجي ۽ لڄي ٿو، پر ساڳئي وقت ساري سنسار جا غم به پنهنجا دک-درد سمجهي ٿو.

نظر جي شاعريءَ ۾ سندس چوڻا استاد بخاريءَ جي رنگ ۾ رڳيل نظر اچن ٿا. بيت ۽ ٽيڙو لطيف سرڪار، سچل سائين ۽ صوفي جانڻ فقير جي اثر هيٺ آيل ڏسڻ ۾ اچن ٿا. ڀر ان ۾ ڪو به شڪ ناهي ته زلفن جي پيچ و خم ۽ ڪنهن دلربا، نازنين، دل نشين، مهه جبين

مهوش، بري وڻ، مهه لقا ۽ ڪافر ادا جي حسن، خوبصورتي ۽ جسماني بيهڪ تي گهٽ پر سماجي مسئلن، ان برابري، مذهبي غير رواداري ۽ تقسيم در تقسيم سماج جي اوڻائين تي وڌيڪ لکيل آهي. اهو ئيڪ آهي ته نظر لاکائيءَ جي شاعريءَ ۾ ضرب المثل، پهاڪا، چوڻيون به شامل آهن يا ايئن چئجي ته سنڌ جي لوڪ - ڏاهپ جو ايتار آهي. پر ان کي منظوم انداز ۾ بيان ڪرڻ، سو به ڪنهن مختصر ڳالهه کي ڊگهو ڪرڻ، شاعريءَ جي تقاضائن جي خلاف آهي. مثال طور نظر جو چوستو آهي ته:

پهريون اکر پاڻ کي، سچ جو ئي چئجي دوستو!
 ها، بلا شڪ ڏوهه ٻئي تي، پوءِ مڙهجي دوستو!
 پٺ ورائي ڪين ڪنهن، پنهنجي ڏني آهي مگر،
 مينهن واتان پچ ڪاري، ڳئون ٿي سڏجي دوستو!

يا وري هن قطعي جو آخري بند آهي ته:

ڪن کولي ٻڌ عظمتِ مزدور جا منڪر،
 خدا جو دوست رڻو توکان، خدا رسي ويندو.

جيئن الڪاسب حبيب الله جي حديث آهي يا وري اهو مقولو ته جبل تان ڪرڻ کانپوءِ اتي سگهجي ٿو پر نظرن مان ڪرڻ کانپوءِ انسان اتي نه ٿو سگهي. جنهن تي ”نظر“ هن ريت اظهار ڪري ٿو:

ڪو ٻيڙ تان ڪري پئي، ڪو کٻڙ تان ڪري پئي،
 وڏي ڳالهه ناهي، ڪو ٽڪر تان ڪري پئي،
 تنهن ڏينهن کان ڏي تون پناهه يا رب!
 جنهن ڏينهن ڪنهن جي، ڪو نظر تان ڪري پئي.

ان ۾ ڪو شڪ ناهي ته نظر جو سادو انداز بيان سندس خلوص دل جي عڪاسي ڪري ٿو ۽ سندس شاعري ڪرڻ ان ڳالهه جي

تابتي آهي ته هو "خير" جي طرفداريءَ ۾ "شر" سان مهاڏو اٽڪائڻ لاءِ سندرو ٻڌي چڪو آهي، ڇو ته شعر حسن آهي، شاعري نيڪي آهي. فڪري طرح سيڪيولرازم، لبرل ازم، برابري، مساوي سماج جي ڳالهه ڪرڻ، قبيح ۽ مڪروه رسمن ۽ رواجن جي پاڙ پٽڻ خلاف ڳالهائڻ تمام سٺي ڳالهه آهي پر انهن جي پيشڪش جو ڌانءُ نئون ۽ اڇوتو هجڻ گهرجي. نه ته اخباري مضمون ۽ شعر ۾ فرق نه رهندو. لطيف سرڪار جو بيت آهي ته:

وڃي ڇو وڻڪار، هت نه ڳولهي هوت ڪي،
لڪو ڪين لطيف چئي ٻاروڇو ٻئي پار،
نائِي نيڻ نهار تو ۾ ديرو دوست جو،

بلڪل ساڳئي ريت، ساڳئي لهجي ۾ نظر چوي ٿو:

مسجد، مندر، مڙهيون ٽئي ٺڳيءَ جو ٺاه،
ملي پنڊت ماڻهوءَ ڪي، گڏجي ڪيو گمراه
ونحن اقرب اليه من جبل الوريد ويهي ڪر ويساه
تم ازل کان الله، وسي ٿو وجود ۾.

هن بيت ۾ سچل جي فڪر جي جهلڪ آهي، پر انداز بيان ڀٽائي گهوت جو آهي.

نظر لاکائيءَ جي شاعري ۾ سماجي برابرن، گهٽ وڌاين، اڻ برابرين ۽ هڪ هٿين تي وڌيڪ ۽ لطيف جذبن ۽ نازڪ احساسن تي گهٽ لکيل آهي. ٻين لفظن ۾ ته نظر لاکائيءَ جي شاعري واقعاتي ۽ تاثيراتي وڌيڪ آهي، پر رومانوي گهٽ آهي. فني حوالي سان ڏسجي ته سندس شاعري بهترين سگهڙاڻپ جو اظهار آهي، جنهن ۾ جيڪڏهن اڃان به وڌيڪ محنت ٿئي ته سندس آواز موجوده دؤر جي سگهارن آوازن ۾ شامل ٿي سگهي ٿو. Folk Wisdom (لوڪ-ڏاهپ) جيڪا

پنهنجي ماحول ۽ حالتن مان ميسر ٿئي ٿي جو پرپور استعمال ۽ اظهار
نظر اچي ٿو.

مون کي ايترو اندازو آهي ته هڪ ست سرجن جو تخليقي
ڪرب ۽ عذاب به تمام گهڻو شديد ٿيندو آهي ۽ ڪنهن تنقيد نگار لاءِ
ڪنهن تخليق ۽ شه پاري کي رديءَ جو ڪاغذ قرار ڏيڻ ڪافي هٿ جو
ڪيل آهي. تنهنڪري ايئن ته سوال ئي پيدا نه ٿو ٿئي جو لاکائيءَ جي
شاعريءَ کي درجہ بندي جي نظر ڪجي ۽ کيس سندس تخليق جي
تعريف به نه بخشي ڃي ۽ چئجي ته سندس شاعري، شاعري ناهي.
هڪ نگاهہ سندس بيتن تي ڊوڙائجي ته معلوم ٿيندو ته هن جي
بيتن ۾ جدت ۽ قدامت جي آميزش پڻ موجود آهي. مثال طور نظر جو
هڪڙو بيت آهي:

سج نيزي پاند تي، ڌرتي تي جيئن

عشق آڙهه ٿيئن، ٻاريو آه اندر ۾

ان کان علاوه ٻيا به ڪيترائي خوبصورت بيت اٿس، جن ۾ به

بيت هن ريت آهن:

واڍو وڏي ڪاٺ کي ٽڪر ڪري جيئن

منهنجي آهي تيئن، ذرا پرزا زندگي

واڍو وڏي ڪاٺ کي وري جوڙي جيئن

مان ٿو ڳنڍيان تيئن، وکريل پنهنجي وجود کي

ويران ڪنهن واهن ۾، جيئن ڪا پتي پت،

منهنجو جسم هٿ، ڏکڻ ائين ئي ڌاريو.

بهرحال نظر لاکائي جي بيتن ۾ جتي به هن پنهنجو طرزِ تڪلم

اختيار ڪيو آهي، اتي سندس انفراديت ڏسڻ ۾ ايندي آهي. سندس

هڪڙو بيت آهي:

چوڻو پڇين سپرين سورن سماچار
 اڻ ڳڻيا اندر ۾ آهن آهنج آزار
 هي پڻ ڇٽا وار، سوچن ۾ سفيد ٿيا.
 نظر لاکائيءَ هر صنف تي طبع آزمائي ڪئي آهي. هن ڪوڙ سارا
 قطعا پڻ لکيا آهن.

هن ۽ هن ۾ ڇا ٿو ڳولين
 پرين ۽ پيار پاڻ ۾ ڳول
 گل جي جواني ڏينهن پهر آ
 سونهن ۽ سينگار پاڻ ۾ ڳول.

نظر لاکائي غزل، وائي، بيت نظم، قطعا، هائيڪو ۽ ٽيڙو تي
 طبع آزمائي ڪئي آهي.

”وڪريل وجود“ نظر لاکائي جو پهريون شعري مجموعو آهي.
 اسان کي اميد آهي ته نظر لاکائي سنڌي ادب ۾ نمايا ڪردار ادا
 ڪندي شاعري جي ذريعي پيار، امن، سنڌ ۽ سونهن جي پرچار ڪندو
 رهندو.

پروفيسر اعجاز قريشي

۸۸ مسلم سوسائٽي، حيدرآباد.

فون: 653139

قطعه سال - طباعت و اشاعت

ٿيو نظم جو پڌرو آهڙو ڪتاب،
عيان نام جنهن جو آ وڪريل وجود،
اها عبد مخفي حقيقت نه آه،
ڪيو حسن کي عشق آهي سڄوڏ.

(فقير عبدالرحيم عبد منگريو ملنگوي)

حق ۽ حسن جو حمائتي حساس شاعر

حق دا نعرا زنده باد،
نينهن نظارا زنده باد. نظر

ياد آڻم ته: ۱۶ فيبروري ۱۹۹۰ع جمعي جي ڏينهن بزم فقير محمد بخش منگريو، و- بزم طالب المولا شاخ، ڳوٺ ملنگ منگريو، تعلقه ڪنگري جي ادبي ميڙاڪو ٿيو، جنهن ۾ ڪيترائي نثر نويس ۽ ٽيهارو نوان ۽ ڪهنه مشق شعراء ڪرام شريڪ ٿيا. ان محفل ۾ نظر لاکائي جي تعارف سان هڪ سهڻي صورت وارو نوجوان شاعر به شريڪ ٿيو مان سمجهان ٿو ته پنهنجي زندگيءَ ۾ پهريون ڀيرو، اسٽيج تي اچي شعر پڙهيو. ان مشاعري مان هي نوجوان ايترو ته محظوظ ٿيو جو چئن پنجن ڏينهن بعد ان ساڳئي نوجوان ٻئي دوست محترم محمد نواز واقف سروهِي جي رفاقت ۾ گمبٽ اچي مون سان ملاقات ڪئي. سندس زوردار اصرار ۽ خواهش جي مد-نظر پوءِ هڪ نئين بزم: ”بزم شعور-ادب“ جو گمبٽ شهر ۾ تاريخ ۹ مارچ ۱۹۹۰ع تي قيام عمل ۾ آئي محترم نظر لاکائي صاحب کي ان جو جنرل سيڪريٽري مقرر ڪيو سين. هن بزم پوءِ لاڳيتا پورا چار سال گمبٽ ۾ ڪئين يادگار مشاعرا منعقد ڪيا، جن ۾ هن نوجوان پريور ادبي ساٿ ڏنو. مون کي هي

نوجوان باصلاحيت، محنتي، محبتي هئڻ سان گڏ حساس انسان ڏسڻ
۾ آيو هاڻي اسان جا پائبندي سان طرحي ۽ غير طرحي مشاعرا پڻ ٿيندا
رهيا. انهن طرحي مشاعرن ۽ منهن جي ڪجهه شعرن جو نظر لاکائي
اثر به قبول ڪيو. مثال منهن جو هڪ غزل آهي:

ڪجل پائي جاني اکين کي سدائين:

اڃاري جڏهن ٿو ته ماري ڇڏي ٿو.

اڳيان عاشقن جي پرين زلف پنهنجا،

سنواري جڏهن ٿو ته ماري ڇڏي ٿو.

ته نظر سائينءَ ان ئي رنگ ۾ البتہ بحر مٽائي لکيو:

ورائي وار پاسي تي سنواري ٿو ته ماري ٿو،

ملائي دلربا نظرون نهاري ٿو ته ماري ٿو.

اهڙي طرح مون هڪ نظم ٺاهيو:

جتي آزاديءَ جي جوت جلي، سو ماڳ ڪي سو ماڳ ڪي،

جتي تڙي تڙي هير گهلي، سو ماڳ ڪي سو ماڳ ڪي.

ته نظر سائينءَ لکيو:

جتي امن هجي ۽ مان هجي، سو ديس ڪي، سو ويس ڪي،

جتي دڙڪو نه ڪي دهمان هجي، سو ديس ڪي، سو ويس ڪي.

بزم شعور- ادب جي نعتيه مشاعري لاءِ بنده طرح ڏني ته نظر

صاحب ان طرح جي گرہ خوبصورت اجهو هن ريت ملائي:

گلا غيبت ڪدورت جو، سمورو مرض ڏويي ويو:

”محمد رحمۃ اللعالمين بڻجي شفا آيو“

بنده جي هڪ ٻي طرح جي گرہ وري هيئنن ملائي خوب داد

ڪنيائين:

وقت جي سيلاب اندر ويا نظر ڪيئي لڙهي:

”مرد بڻجي مهل ڪي جنهن منهن ڏنو سو پار ٿيو“

هي نوجوان توحيد ۽ رسالت جو گهڻو قائل آهي، اهڙي خوشبوءِ

هيٺين شعرن مان واضح آهي. رب جي رضا حاصل ڪرڻ لاءِ چوي ٿو:

اٿي اور الله کي، زل نه بي ڪاره.
داورزيءَ دنيا ۾، ويجهي نه آهي واه،
”ونحن اقرب اقرارسين، ساڻي ساه پساه“
نظر وجهي نگاه، ووڙج ”وڪريل وجود“ مان.

اهڙي طرح سرڪار، مدينه جي محبت ۾ به سرشار نظر اچي ٿو. حضرت محمد مصطفيٰ جن جي ذات پاڪ جي صدقي ٿي هيءَ
ڪائنات خفيل سمجهي ٿو. جيئن هن نعت شريف ۾ سندس چوڻ آهي:

تنهن جي ڪري ٿي پيدا، دنيا تمام آهي.
سڀني نبين ۾ تنهنجو، اعليٰ مقام آهي.
تنهن جي ئي دم سان باقي، هي هو جهان آهي.
عظمت سندءِ جو شاهد، رب جو ڪلام آهي.

هي نوجوان شاعر، حضرت علي عليه السلام ۽ سندس آل جو
به بي حد عقيدت مند آهي. هڪ قصيده ۾ رقم طراز آهي:

آل- رسول سان ڪئي، جنهن پي وفا نه آهي،
جنت نصيب تنهن کي، ٿيئي صفا نه آهي.
قائل ولاعلي جو، بيشڪ ”نظر“ مان آهيان،
رستو ڪو ٻيو جيئن جو، ان کان سوا نه آهي.

نظر صاحب جهڙيءَ طرح وحدانيت، رسالت، ولايت ۽ اولاد
علي سان الفت رکي ٿو، اهڙي طرح بزرگن ۽ پهتل فقيرن جو به وڏو

شيدائي آهي. هڪ ڀيري قبله حضرت فقير مخدوم ميان محمد بخش
منگريو رح جي درگاه تي ساليانه مناعري ۾ هن طرح عقيدت جا گل
نچاور ڪيائين:

نه ڪي زر جي، نه ڪي زيور، نه دولت جي ضرورت آ،
فقير جي ته محفل ۾، فضيلت جي ضرورت آ،
هميشه عشق وارن جون، نمازون جت ادا ٿين ٿيون،
اتي پڻ نياز نورِ عزت ۽ عقيدت جي ضرورت آ،
عجين جي اڳڻ تي اي "نظر" سوچي قدم رکجي،
هتي پڻ پيار الفت ۽ بي وحدت جي ضرورت آ.

شعر ۾ اصطلاح ۽ تشبيهون ڏيڻ شاعري جي علامت آهي،
اهڙيون خوبون نظر صاحب جي هيٺين ڪلام ۾ عيان آهن:

بي وفا ڏي دوستيءَ جو، هٿ وڌائي مون ڇڏيو،
پير پنهنجي تي ڪهاڙو، جن وهاڻي مون ڇڏيو.

پنهنجي پير تي پاڻ ڪهاڙو وهائڻ جو اصطلاح نهايت خوبيءَ
سان استعمال ڪيل آهي، ۽ اهڙي طرح:

سندوءَ جهڙو منهن جو من آ، من تي بند مان ڪيئن سهان،
گُرسِيءَ خاطر ڪنهن جي آڏو، جهڪيل ڪنڌ مان ڪيئن سهان.

پنهنجي من کي سندو سان تشبيه ڏيڻ نظر جي شاعري ميدان
۾ پختگيءَ جو وڏو ثبوت آهي. شاعريءَ جي موج مستيءَ ۾ نظر سائين
ڪٿي ڪٿي متضاد خيال به پوئي ويو آهي. هڪ غزل ۾ پاڻ کي ڪنهن

لاء به منتظر رڪڻ ضروري نه ٿو ڄاڻي، لکي ٿو؛
 ڪنهن جو به انتظار ڪيان، مون کان نه ٿو بچي،
 اکرين کي اشڪبار ڪيان، مون کان نه ٿو بچي.
 ته ٻئي عزل ۾ وري محبوب جو انتظار ڪرڻ تمام ضروري
 ڄاڻي چوي ٿو؛

هر حال ۾ محبوب جو، انتظار ٿو ڪرڻو پوي،
 هڪ دفعو ته ڇا مگر، سؤبار ٿو ڪرڻو پوي.
 ستر سائين سياستدانن، پوتارن ۽ ڪمدارن جي عسرن کان
 بخوبي واقف آهي هو حرفتون ۽ اٽڪلون ڪري سادرن ماڻهن کان وٺي
 وٺي وڃن ٿا، سندس چوڻ موجب پر تڏهن به سنڌي هوشيار نه ٿو ٿئي!
 ٻئي طرف ويچارا هاري بڪيارا ۽ انگ اگهاڙا رهن ٿا، پر وڏن ماڻهن جا
 ڪمدار ڍڙ ۾ آهن، انهي حقيقت کي پنهنجي هڪ غزل ۾ ڪهڙو ته
 سهڻو نپائي چوي ٿو؛

ڪالهه جيڪي وڻ ڇاڻ، ٿي پري پاڪر گڏيا،
 ڪين ٿا موٽي ملن سي، آڄ آهي پوتار ڏس
 ڪين ڪنهن ڄاڻي ڏٺو آ، قوم جي آواز کي،
 اي سنڌي! نالي خدا، ويهي ڪري ويچار ڏس،
 انگ اگهاڙا، پيٽ خالي ٿا هتي هاري رهن،
 ڦريون ماريون پيٽ ڦريون، ٿا وٺن ڪمدار ڏس!
 اهڙي طرح نظر صاحب جي وقت جي حالات تي به اونهي نگاهه
 آهي، هڪ غزل جي هڪ بيت ۾ صلاح ڏيندي چوي ٿو؛
 پيار امن اتفاق، وقت جي ضرورت آ،
 فهم فڪر ادراڪ، وقت جي ضرورت آ،
 هوڏ حسد ڪرڪرو، مردن کي نه ٿو سونهين،
 نياز نوڙت اخلاق، وقت جي ضرورت آ،
 آءُ اڳ ۾ چئي آيو آهيان ته نظر گهڻ پاسائون شاعر آهي،

مختلف صنفن جهڙوڪ: حمد، نعت، قصيده، ڪافيون، غزل، نظم، بيت، قطعات ۽ ٽيڙو وغيره تي طبع آزمائي ڪئي اٿس. کيس موزون ۽ مناسب الفاظ استعمال ڪرڻ جو سٺو ڏانءُ آهي. منهنجي خيال ۾ نظر ڪافي ۽ بيت جو سٺو شاعر آهي ۽ اڃا به مٿاهون مان مٿي سگهي ٿو. هيٺ سندس ٻه بيت ۽ هڪ ڪافي ڏجن ٿا. انهن بيتن ۾ نظر سج جي تپش ۽ عشق جي آڙهه ۽ سج جي لهڻ ۽ دوست جي پسڻ بعد جي ٽري پوڻ جي تشبيهن کي اهڙو ته سهڻو سموهيو آهي جو مان سمجهان ٿو ته ڪو وڏو شاعر به ايترو ئي لکي سگهي ٿو، بيت آهن:

-سجَ نيزي ياندَ تي، ڌرتي تي جيئن،

عشق آڙهه ائين، ٻاريو آهي اندر ۾.

-سجَ نيزي پاندَتان، وري لهي جيئن،

تو کي نسي تيئن، جانبَ جيءُ ٿر پيو.

اهڙي طرح هيٺ سندس هڪ ڪافي ڏجي ٿي، جنهن مان مٿس

صوفين جي صحبت وارو رنگ نمايان نظر اچي ٿو:

عشق ازل کان آهي وويار + نينهن نئون ڪو ناهي وويار

۱. پاڻ ۾ پيهي پاڻ ٿي آيو + پوش بشر جو پائي وويار.

۲. ”الانسان سري وائسره“ + قول اهو ڏس ڪاهي وويار.

۳. راز اهو ٿا رند پروڙن + سر جو سانگو لاهي وويار.

۴. مسجد مندر هر ڏي اندر + ڪير انهيءَ کي ڊاهي وويار.

۵. عشق ”نظر“ ٿو ماري جباري + عشق ڪري جو چاهي وويار.

نظر علي متخلص نظر ولد غلام شبير گلال تاريخ ۱۶ جنوري

۱۹۵۶ع مطابق ۲ جمادي الثاني ۱۳۷۵ھ بروز سومر نانائڻ جي گهر

سوڀو ديرو ۾ ڄائو. لاڪا، گمبت، ڪنڊيارو ۽ شاهه عبداللطيف

يونيورسٽي خيرپور ۾ بي-اي تائين پڙهيو، جڏهن ته ادب ۾ ”بزم-

شعور، ادب“ گمبت جي اڳڻ تان اُڀريو.

سندس ڏاڏو بزرگوار قبله محمد صادق متخلص صادق فقير
 ڪافي ۽ بيت جو شهنشاهه شاعر ٿي گذريو آهي. تنهن ڪري اهو پڌرو
 آهي ته نظر ۾ صادق سائين جو خون سمايل آهي، جنهن رنگ لائي کيس
 هن منزل تي پهچايو آهي. نظر جي عزت آءُ پنهنجو مان ۽ مرتبو
 سمجهان ٿو. دعاگو اهيان ته پاڻ اڃا به وڌيڪ مان مائي. اميد
 ٿو ڪريان ته سندس هي لاجواب ڪتاب ”وڪريل وجود“ قدردانن وٽ
 قبوليت جو درجو ماڻيندو. آخر ۾ پنهنجو هي دعائي شعر ڏيئي اجازت
 وٺان ٿو:

سڻائو وري واءُ، وسي وڌ ڦڙو،
 اٿي جي ٿڌي هير سَهنجي لڳي.
 اي مولا! دعا منهن جي مقبول ڪر:
 نظر کي نظر بد نه ڪَنهنجي لڳي. آمين

محب الفقراء
 فقير عبدالرحيم عبد منگريو

فقير منزل، بانگا محلا ڪهڙا،
 وايه گمبت سنڌ

هڪ سباجهو شاعر - نظر لاکائي

ساڻي نظر لاکائيءَ سان منهنجي پهرين ملاقات سنڌي ادبي سنگت شاخ ڪنب پاران تصوف جي موضوع تي ڪرايل ايڪچر پروگرام ۾ ٿي! جنهن کان پوءِ ساڻس ٿيل تڪررين ملاقاتن دوستي ۽ محبت جو ناتو پيدا ڪيو! رب چاهيو ته اها سنگت ساڻس اڃا به وڌيڪ مستحڪم ٿيندي! انهي دوستي پيدا ڪرڻ جو سمورو ڪريڊٽ محترم منظور اڄڻ کي آهي جنهن ٻار ٻار ملاقاتن جا موقعا پي فراهم ڪيا آهن. گذريل ٻن سالن ۾ مان هن ساڻي نظر لاکائيءَ جي خاموشيءَ سان ۽ مستقل مزاجيءَ سان ڪم ڪرڻ واري طبيعت کان تمام گهڻو متاثر ٿيو آهيان.

هو نه ڪنهن وڏي انقلاب آڻڻ جا نعرا ٿو هڻي ۽ نه ئي پنهنجي ذات جي شهرت لاءِ جاکوڙ ٿو ڪري، پر هو پنهنجن نظرين ۽ خيالن کي عملي جامو پهرائڻ لاءِ تعليمي جاڳرتا ۽ شعور پيدا ڪرڻ لاءِ جاکوڙ ڪري رهيو آهي. سماج ۾ سيڪيولر سوچ وڌائڻ ۽ صوفياڻو ڪلچر وڌائڻ لاءِ مختلف علمي، ادبي ۽ سماجي پليٽ فارمن تان ڪم ڪري سماج ۾ تبديلي آڻڻ لاءِ ميدان تيار ڪري رهيو آهي. اهڙي سوچ تمام گهٽ ماڻهن جي ٿئي ٿي. اسان وٽ ماڻهو ”نانءُ وڏو ديھ ويران“ هوندا آهن، يا ”ڪم گهٽ ۽ حوال وڏا“ جو اظهار پيا ڪندا آهن. پر ساڻي نظر لاکائي انهن ”اڪثريت رکندڙ“ همراهن کان بنهه ابتڙ آهي. هو فقط عمل کي اوليت ڏيندڙ ”اقليت“ سان واڳيل آهي. ٻي وڏي ڳالهه ته ڪينس ساڻي صدرالدين شيخ، رميش راجه، منظور اڄڻ ۽ نذير سروهي جهڙا پرخلوص دوست مليا آهن جيڪا سچ پچ ته اڄوڪي نفسا نفسي واري دور ۾ وڏي نعمت آهن. هاڻ انهي لسٽ ۾ ڊاڪٽر مشتاق ڦل ۽ امجد دراني جهڙن دوستن جو به اضافو ٿيو آهي.

ساڻي نظر لاکائي جي شاعري به سندس طبيعت جين سباجهڙي، محبت، خلوص، پائيچاري، اخلاق ۽ صوفياڻي رنگ سان رنگيل آهي. جيڪا پڙهندڙ کي مسلسل پاڻ ڏانهن ڇڪي ٿي.

ساڻي نظر لاکائي جهڙو دل جو آجرو آهي اهڙائي سندس اجرا خيال ۽ اجرا لفظ هن جي شاعري ۾ ڇٽيل آهن.

نعيم شيخ
پراڻو سکر

جرڪنڌر جڏين وارو شاعر نظر لاکائي

عشق جهڙي اجهل، عميق ۽ اڻاهه جڏين سان سرشار، خدا ۽ خدا جي خفيل هن ڌرتيءَ جي وکريل سونهن کي ساراهيندڙ شاعر نظر لاکائي جي شاعري جو مطالعو ڪنداسين ته ائين لڳندو جن رنگ برنگي خوشبودار گلن کي سميتي ڪو گلدستو ٺاهيو ويو هجي جنهن جي هٻڪار پڙهندڙن جي ذهن کي پنهنجي خوبصورتي جي گهرائي ڏانهن ڇڪي وڃي ٿي.

علمي، ادبي ۽ سماجي سرگرمين ۾ هميشه اڳڀرو ۽ ثابت قدم رهندڙ شاعر جي شاعريءَ ۾ سندس من جي جرڪنڌر نفيس جڏين جو عڪس نمايان طور نظر اچي ٿو. نظر لاکائي هن جديد دؤر جي بهترين شاعرن مان هڪ آهي جنهن جي شاعري ۾ پڙهندڙن لاءِ حق، سچ، سونهن، ڌرتي ۽ عشق سان اڻاهه محبت جو درس ملي ٿو. جيئن هن شعر ۾ چيو اٿس.

مهرڻ جي پاڪ ۽ پوتر جل سان رڳ رڳ منهنجي ريجيل آ.
ڏاڍ ڪري ڪو ڏيل ڏکائي، ايڏو اند مان ڪيئن سهان.
يا وري

گهڙيون چار جيڪي به دنيا ۾ گهاريو
ونديو پيار آهي وکر زندگيءَ جو.
شاعري هڪ ذات آهي جيڪا ڌڻي تعاليٰ ڪنهن ڪنهن انسان
کي عطا ڪندو آهي.
مون کي يقين آهي ته پاءُ نظر لاکائي جو هي شعري مجموعو
سنڌي ادب ۾ هڪ سگهاري حيثيت ماڻيندو.

رضيه سلطانه اڄڻ

پهرين - آگسٽ ۲۰۰۲ع

راجہ ھاٿوس ڪنڊ

ضلعو خيرپور

هڪ بادب استاد نظر لاکائي

نظر لاکائيءَ سان ڄاڻ سڃاڻ جي دؤر جو ڪاٺو ٿو ڪٽي سگهان. سگهان، مونکي يقيناً ياد آهي ته ڪنهن موڙ تي ۽ ڪٿي واقفيت ٿي، ائين ٿو لڳي ته الست ارواحن کي جڏهن فرمايو فتاح ته ان سمي به شايد گهرا ۽ گهاٽا دوست هياسون ۽ يڪ آواز ٿي ڦالو بلي جو قول ڪيو هئوسون.

نظر لاکائيءَ جي خوبن ۽ خامين، ماضي حال، تعارف ۽ مستقل مزاجيءَ جي جو پاڻ نظر به ۽ عالمن چار سؤ لکيو هوندو. وري وري ساڳئي ڳالهه بيان ڪرڻ بي سود آهي. مان فقط جيئن ڏٺو آهي ته هڪ بادب استاد آهي. ڇو ته جنهن کي استاد سڏجي تنهن ۾ خوبيون به استاد واريون هجن. استاد تميز جو پيڪر هوندو آهي، استاد فضيلت جو باب هوندو آهي. ڪنهن معتبر ڪتاب جو حوالو آهي ته پيءُ، استاد ۽ مرشد جو مرتبو ساڳيو آهي مان پنهنجي حوصلي جي سگهه سان چوان ٿو ته نظر لاکائيءَ ۾ استاد هجڻ جون سڀ خوبيون موجود آهن، ۽ نظر لاکائي هڪ مڪمل استاد آهي، ازانسواءِ ورثي ۾ فقيري ملڻسار ۽ پرائي کي پنهنجو ڪرڻ وارو. مقناطيسي اثر منجهس سمايل آهن. انهن موضوعن کي اڳيان رکي لکبو ته وقت لڳندو. نظر لاکائي جي شاعري، منهنجي سامهون جنم ورتو آهي ۽ جوان ٿي آهي مان سمجهان ٿو ته سندس شعر گوئي جو پنهنجو هڪ انداز آهي. هي هن دؤر جو پهريون شاعر آهي جنهن واقعات ۽ مشاهدات جي بنياد تي شعر گهڙيا آهن، جن ۾ ڪابه مصنوعييت نه آهي خصوصاً سماج ۾ ٿيندڙ ڏاڍ ۽ جبر کي نظر پنهنجي شاعريءَ رستي جهڙيءَ طرح عيان ڪيو آهي اهو ڏانءِ وٽس ئي ملي ٿو، سندس شاعري جي مجموعي جي اجرا تي دلي خوشي ٿي آهي، اميد ڪيان ٿو ته هي ڪتاب جيڪو ”وڪريل وجود“ جي نالي سان آهي. ”وڪريل وجود“ کي ڪٺو ڪرڻ ۾ اهم ثابت ٿيندو.

انعام بيلهاڙوي

۲۸ - جولاءِ ۲۰۰۲ع

بيلهاڙو تعلقا گمبٽ

شاعري

حمد باري تعاليٰ

خدا يا پنهنجي ٻانهي تي ڪر پنهنجو ڪرم سائين،
چمءِ چائنٺ پيغمبر جي، پسان پاڪ حرم سائين،

۱. سدائين سڪ سيني ۾ مٺي مرسل سندي آهي،
گهمان گهٽيون، ڳليون سي، جتي سرور جا قدم سائين.

۲. خزانو تنهنجي رحمت جا پريا بيشڪ پيا آهن،
مرادون ڪر مڙئي پوريون، جي دل ۾ اٿم سائين.

۳. پيدا پيار جي خاطر، ڪيو انسان تو آهي پر،
ڀلائي پنهنجي خالق کي، ويٺو آهي آدم سائين.

۴. دنيا جي حرص ۾ هر دم، وتو ماڻهو پيو آهي،
وڃائي پاڻ ويٺو آ، پنهنجو ئي ڀرم سائين.

حمد به بيت

اٿي اور الله ڪي بي وائي تون ته وسار،
سدائين سبحان ڪي ٻيو سيني اندر سار،
وڌائيءَ جو وجود مان: ورق مڙيو ئي وار،
”فڌ ڪروني اڌ ڪر ڪم“ ڌيان اهوئي ڌار،
مان، مان، واريءَ مام ڪي: من اندر ئي مار،
تون هي تون تنوار: ته وسهن ڪي ويجهو تئين.

اٿي اور الله ڪي، رُل نه بي ڪا راه،
داور ريءَ دنيا ۾: ويجهي نه آهي واه،
”ونحن اقرب“ اقرار سين آهي ساڻي ساه،
”نظر“ وجهي نگاه: ووڙي لهج وجود مان.

اٿي اور الله ڪي ڪر نه بي ڪا ڪار،
صبح سانجهيءَ صدق سان: سائينءَ ڪي ته سنڀار،
”نظر“ وجهي نهار، ته اوڏو پسين عجيب ڪي.

اٿي اور الله ڪي: جو ڏئي نه پڄاري،
”فباي الاءِ ربڪم“ سبق پڙه ساري،
چڏي در داور جو، لڳ نه ڪنهن لاري،
جان هاديءَ هٿ ۾: ماري يا جيئاري،
ڳڻيو هيئن ڳالهه ڪي: آ پٽائيءَ پلاري،
پن ٻوڙي پاتال ۾ پاهڻ تو تاري،
سونهين ثنا سڀڪا، ٿي مالڪ موچاري،
تنهن سائينءَ سهارِي: تو سڀڪو جيئي جڳ ۾.

"نعت رسول مقبول صلعم"

تنهن جي ڪري ٿي پيدا دنيا تمام آهي،
سڀني نين ۾ تنهنجو اعليٰ مقام آهي.

جن و بشر پڙهن ٿا، توتي صلواة سائين،
پڙهندو خدا به توتي درود وسلام آهي.

سومڻ منائيءَ سان پي، منهنڙو نٿو مٺو ٿئي،
ماڪيءَ کان وڏو مٺو بس، تنهنجو ئي نام آهي.

تنهنجي ئي دم سان باقي، هي هوجهان آهي،
عظمت سندن جو شاهد، رب جو ڪلام آهي.

طرحي شعر

نعت رسول مقبول صلعم

پلاري ڏينهن پلي آيو، منو مرسل سدا آيو،
سڄي عالم ڪيون عيدون، ته محبوب خدا آيو.

زمين حورن، مٿي ملڪن، خوشيءَ مان گيت ڳايا پئي،
مبارڪ آ، مبارڪ جو، آڙين آڌر ادا آيو.

مٺي مرسل جي ايندي ئي ڪفر واري رات مٽجي وئي،
۽ ٽي چوٽرف چاندوڪي، جو امام - لقا آيو.

گلا، غيٽ ڪدورت جو، سمورو مرض ڌوڻي ويو،
”محمد رحمة العلمين، بڻجي شفا آيو.“

ڪسابن جو پراڻو ڪفر، هڪ لحظي ۾ لٽجي ويو،
”نظر“ ٻنهي جهانن، واسطي بڻجي ضيا آيو.

قصيدو

آل رسول سان ڪٿي، جنهن پي وفا نه آهي.
جنت نصيب تنهن کي ٿيئي صفا نه آهي.

ڪيڏاڀي داغ ڪارا، منهن تي سجائي ليڪن.
حيدر جي دشمنن تي، راضي خدانه آهي.

هڪر پري ويو جهولي، واپس وري نه آيو،
موليٰ علي ۴ کان بهتر، حاجت روانه آهي.

نادعلي ۴ پڙهڻ سان، دک، درد دور ٿيندا،
ذڪر - علي ۴ کان بهتر، ٻي ڪا دوانه آهي.

موليٰ علي ۴ جي هوندي، قيامت جي ڪهڙي ڳڻي،
محشر ۾ مومنن کان، ٿيئي پڇانه آهي.

قائل ولاعلي ۴ جو، بيشڪ ”نظر“ مان آهيان،
رستو ڪو ٻيو جيئن جو، ان کان سوانه آهي.

قصيدو

اکين ۾ لڙڪ ۽ دل ۾ ارمان رکون ٿا،
غم - حسنين^۳ جو هردم اهو سامان رکون ٿا.

۱. غيرن جي اکين ۾ سو ڪندو ٿي چي ٿو،
غازي عباس جو گهر ۾ جو نشان رکون ٿا.

۲. نبي ﷺ جي آل سان محبت جو اعجاز ٿي چڱي،
لبن تي ڪلمون ۽ گهر ۾ قرآن رکون ٿا.

۳. بن حب- اهليت 'نظر' عبادت فضول آ،
ڪو مڃي نه مڃي پر، اسان ايمان رکون ٿا.

قصيدو

هر عبادت کان افضل عبادت آ، ذکر-حسين[ؑ].
کفر ۽ ايمان جي شناخت آ، ذکر - حسين[ؑ].

مؤمن جي روح جي راحت آ، ذکر- حسين[ؑ].
منکر لاءِ موت جي بشارت آ، ذکر - حسين[ؑ].

انسانيت جي بقا جي ضمانت آ، ذکر - حسين[ؑ].
امن، ايڪي پيار جي علامت آ، ذکر - حسين[ؑ].

مظلوم جي حقن جي حفاظت آ، ذکر - حسين[ؑ].
ظلم، جبر، ڏاڍ جي آخرت آ، ذکر - حسين[ؑ].

دعائيه غزل

اچي واهر ڪيو وارث : اسان جو حال ڪونهي ڪو.
وڪوڙي ويا گناهه آهن : نيڪيءَ ڏي خيال ڪونهي ڪو.

ڪري چوري هٿون ڏاڙا، قريون ويٺا پنهنجا پاڙا،
ڪهن ماڻهو وٺي پاڙا : ڇڏڻ جو سوال ڪونهي ڪو.

صدي چوڏهين وٺي گذري: ڌڻيءَ جو نام وسري ويو،
شرافت ۽ صداقت وٺي: ڀلائي پال ڪونهي ڪو.

مري ويا مورَ موچارا : رڳو کان، کان، آڪانگن جي،
سڃا سوليءَ چڙهيا آهن : ڪوڙن جو ڪال ڪونهي ڪو.

ڪيان ٿو تنهنجي در آهن، ڌڻي تو درتي آ، زاري،
برائين سان پريل آهيان: چڱو اعمال ڪونهي ڪو.

ٿيندين ظاهر جڏهن مولا : ٿيندا ڏکڙا تڏهن سولا،
سوا تنهنجي سچن سائين: ٻيو ڪو لال ڪونهي ڪو.

ميرو آهيان، مندو آهيان، "نظر" گرڙو گندو آهيان،
مگر تنهنجو بندو آهيان: ٻجهو احوال ڪونهي ڪو.

كافي
(سرائيڪي)

دڻم عشق تپدي عجب اندازي
کنهن نال ناراض کنهن رازي

پیاوساوین، پت
 کڈھن بن پتائی، سیوہٹ
 ڈساوین، پیا قلندر
 کڈھن بن سچل
 درازی، دنگ گرین، تون، سچل
 کڈھن بن

ڪڏهن	ٻڻ	تون	ڪافر،	ڪفر	پيا	الاوين،
ڪڏهن	ٻڻ	ڪاسائي،	ڪسب	پيا	ڪماوين،	
ڪڏهن	بي	نمازي،	ڪڏهن	بي	نيازي،	

تڙي حدنه ڪوئي لامحدود تون اين،
هر دل تي اندر سائين موجود تون اين،
تاھين پئي ڪريندي ”نظر“ جيھي نازي.

ڪافي (سرائيڪي)

حق دا نعره زنده باد، سچ دا نعره زنده باد،
اناالحق دي وائي والا، سچل سارا زنده باد.

عشق داعلم کور ڏتوسي، دين ڌرم پيا چور ڏتوسي،
دل وچ ڪعب جور ڏتوسي، نينهن نظارا زنده باد.

ڪيا دي ليلي ڪيا دا مجنون، ڪيا دي سسئي ڪيا ڊانهون،
نئي تون گهن دهلي لکنو، سرمد دارا زنده باد.

عشق الستي راه وڪايا، محبت والا جام پلايا،
سچل سيني وچ سمايا، دوله دلارا زنده باد.

در سچل تي جويي آوي، من ديان مرادان پل وچ پاوي،
نچ نچ ڪافيان نظر پيا ڳاوي، نيل منارا زنده باد.

ڪافي

عشق ازل کان آهي وو يار،
نپهن نئون ڪو ناهي وو يار.

پاڻ ۾ پيهي پاڻ ٿي آيو،
پوش بشر جو پاڻي وو يار.

راز اهو ٿا رند پروڙن،
سرجو سانگو لاهي وو يار.

الانسان سري وانا سره،
قول اهو ڏس ڪاهي وو يار.

مسجد مندر هردي اندر،
ڪير انهيءَ کي ڊاهي وو يار.

عشق نظر ٿو ماري جيئاري،
عشق ڪري جو چاهي وو يار.

ڪافي

محبت واريءَ مامَ جا يارو، رند پروڙن راز ٿا.

۱. ڇاجي مسجد، ڇا جو مندر، ڇا جو ڪعبو، ڇا جو قبلو.
صورت اڳيان سيس نوائي، نانگا پڙهن نماز ٿا.

۲. تن جي تسبيح، من جا مٿيا، دل کي دنبورو جن ڪيو.
وحدت واريءَ تار ۾ تارڪ، سدا وڄائن ساز ٿا.

۳. جانب جي ته جمال جو هر دم، جلوو جن کي نظر آيو.
انا الحق اقرار جا، سي ته ڪڍن آواز ٿا.

ڪافي

دل جن جا پار پڇين ٿي،
سي هيڪل هوت ڇڏي ويا.

سٽي سورن جي ته پياري،
مونڪي گهريءَ ننڊ سمهاري،
اٺ آڏيءَ رات اٿاري،
سي لاهوتي ته لڏي ويا.

دل درد اڳيئي ماري،
وڌي ويتر وئي ته بيماري،
رڪي بار بره جو باري،
سي گوندر ۾ ته گڏي ويا.

سرتي نه هلي ڪا سڄ ۾،
رلي نظر نه وڃي ڪا رڄ ۾،
متان مفت مري ڪا اڄ ۾،
وجهي مونڪي فڪر وڌي ويا.

ڪافي

ٻيو لوڪ رُسي تہ رُسي پيو،
هڪڙو تون نہ رُسين ها. ! پر

پھريون ديد سان ديد ملائي،
مچ محبت جو تہ مچائي،
منھنجي نيتئون ننڊ ڦٽائي،
دل ھٿين نہ دوست ڪسين ها.

تنھنجي عشق آزار ڪيو آ،
تنھنجي برھ بيمار ڪيو آ،
چني ڇاڪڻئون تو ڌار ڪيو آ،
مونکي منھنجو ڏوھ ڏسين ها.

اڄ آب اکين مان هاري،
توڪي تنھنجو نظر تو ساري،
منھنجا ڏوھ گناھ وساري،
وري دل ۾ يار وسين ها.

ڪافي

دلڙيءَ کي چيم ڏاڍو، بي درد زماني ۾،
متان پاڻ اڙائين ڪٿي: محبت جي بهاني ۾.

هت ڪوڙ ٺڳي دوکو، هت ٻاڙي آهي ٻولي،
هت پيار جي ديويءَ جي، من چيهون آهي چولي،
هت ڪانه صداقت آ، دنيا جي فساني ۾.

ٻڌ عشق جي مذهب ۾، او ايمان رکڻ واري،
ذرا سوچي قدم کڻ هي، دنيا ٿئي اندر ڪاري،
هت ڪيئي ويا ڦرجي، هر خواب سُهاني ۾.

پلجي به نظر پنهنجي متان ڪنهن سان ملائي ٿئي،
نظرن کي جهڪائي گهم، انهيءَ ۾ چڱائي ٿئي،
بي موت مري ويندينءَ ڏيڏن جي نشاني ۾.

ڪافي

اوري آءُ ٻرين تہ ڪو پيار ڪريون،
جيڪي دل ۾ اٿئون اظهار ڪريون.

ڏاڍا ڏينهن ٿيا، توکي يار ڏٺي،
تنهنجي فرقت جا، سوين سور سٺي،
ڪري قرب ٻرين، اڄ ويهه ڪئي،
پايون پاڪر ۽ ڳالهيون چار ڪريون.

ايڏو دور نه دوست گذاربو آ،
لائي نينهن وري نه وساربو آ،
ڏک سک ۾ ٻرين گڏ گهاربو آ،
اهو اڄ تہ وري اقرار ڪريون.

تنهنجي ياد جڏهن ٿي يار اچي،
تہ من ۾ محبت جو مڇم ٿو مڇي،
جند جان نظر ٿي پڇري پڇي،
انهيءَ اڱ ڪي باغ بهار ڪريون.

ڪافي

اچو سور واريون، ڪيون سورن پڇارون،
ڏکڻ ڏيل ڌاري ڪيو ڦاڪون ڦارون.

خزانن ۾ ويئي، عمر گذري ساري،
ڪڏهن ڪين پينر، ڏني مون بهاري،
ڪيو هاڻ ڪوئي، دردن جو دارون.

پنهنجو حال هيٺو، ڪنهن ساڻ اوريان،
ڏکڻ جا ڏهاڙي، ڏونگر پيئي ڏوريان،
ٻڌن شال ٻانهيءَ جون ٿرتئون تنوارون.

ڪوئن ۾ اڪيلي، گهڙيون پيئي گهاريان،
صبح، شام ويئي، سڄڻ پنهنجا ساريان،
اڪئين آب آئي، ڪيان پئي ڪوڪارون.

الائي چو ابائڻ، ايڏي دير لاتي،
پنهوارن پسڻ لئ، چڄي پيئي چاتي،
سدا ٿيون ستائڻ، سنگهارن جو سارون.

الله لڳ اماڻيو، ابائڻ ڏي نياپو،
جنين ريءَ آهي، جنجل هٿ جياپو،
”نظر“ جلد موڙن، مين جون مهارون.

غزل

بي وفا ڏي دوستيءَ جو، هٿ وڌائي مون ڇڏيو،
پير پنهنجي تي ڪهاڙو، ڄڻ لڳائي مون ڇڏيو.

ڪين پنهنجي آ وڏيءَ جو، ٿا چون دارون دوا،
پاڻ ڏاڍن ساڻ ناحق، جيءَ جڙائي مون ڇڏيو.

ڪير ڌاريو، ڪير پنهنجو، ڪل نٿي ڪنهنجي پوي،
سوچي، سوچي، خون سارو، آ، سڪائي مون ڇڏيو.

جنهن مٿان اعتبار ڪيم، سو ئي بڻيو آخر رقيب،
غير آخر غير آهي، سو ڀلائي مون ڇڏيو.

مون نٿي ڄاتو ته ڪو، هيئن به ٿيندو آ مگر،
بي خوديءَ ۾ پاڻ پنهنجو، ڀر ڦرائي مون ڇڏيو.

چو طرف پنهنجي ”نظر“، مون آ ڪٿي ڄاچي ڏٺو،
ڪير ڪنهن جو ڪين آهي، آزمائي مون ڇڏيو.

غزل

پير پريت جا، پري ايندو ڪر،
ڪو ته بهانو ڪري ايندو ڪر.

تنهنجي سري، وڃي ٿي سائين،
ڪين ٿي منهنجي، سري ايندو ڪر.

ورهين کان تون دور ٿو گهارين،
گهار نه ايڏو، پري ايندو ڪر.

ڪالهه کان هر هر مٿڙا سائين،
اک ٿي منهنجي ڦري ايندو ڪر.

تنهنجي خاطر او، جيءَ جا جاني،
”نظر“ نه تنهنجو مري ايندو ڪر.

غزل

محبت ڪو ڪندو ناهي، مگر ٿي پيار ويندو آ،
اڃانڪ عشق وارن ساڻ، ٿي اقرار ويندو آ.

محبت جون وڃي مجنونءَ، کان ڪوئي پڇي خبرون،
ته ڪيئن ٿي عشق جي عيوض، ۾ هو سنگسار ويندو آ.

خدا پي پيار ڪيو آهي، ڪيو مون آگه ناهي،
اهو ئي عشق دلين جو، ته ٿي سينگار ويندو آ.

تقدس عشق - حضرت جو، اتم هر شيءِ ڪنان آهي،
پلايو جنهن به آ ان کي، ته ٿي مردار ويندو آ.

هتي ماڻهو محبت کي، الائي ڇا ته سمجهن ٿا،
هتي هڪڙي ٿي ڌڪ سان، ڌڙ سڀيءَ کان ڌار ويندو آ.

صفا آ بي خبر زاهد، ڀلي ڏئي ڪفر جي فتويٰ،
محبت کان سوا مذهب، به ٿي لاچار ويندو آ.

سَهڻ ڪجهه سور ۽ صدمو، اها بي ڳالهه آيارو،
نظر هن نيهن ۾ هرڪو ئي ٿي سرشار ويندو آهي.

غزل

راه ويندي بي رياء سان، روح رلائي وينو هان،
اجنبی ارڏي حسين سان، اک اڙائي وينو هان.

ڪين ٿو ڀلجي مونڪان، انداز ان جي ڏيد جو،
نازين جي ناز آڏو، سرُ جھڪائي وينو هان.

وقت سوڀر بخت هو، جيڪو به هو گذري ويو،
هي حقيقت آهي سڀ ڪجهه: مان لتائي وينو هان.

سڌ نه هئي هو سنگدل ويندو مٽي پنهنجي نظر،
بيخوديءَ ۾ بس مان خود کي، اڄ ڦرائي وينو هان.

غزل

سوچيم ته جوت هاڻي، نئين سر جلائجي،
ميڙي محبتي ماڻهو، محفل مچائجي.

ويران ڪلفتن جي، دليون ڪري ڇڏيون،
پيار ۽ پاڻوھ سان، تن کي وسائجي.

چپ چاپ مجلسن ۾، ويهڻ گناه آ،
ڪجهه ٻول ڪنهن جا ٻڌجن ۽ ڪجهه ٻڌائجي.

دم تي ڪو ڀروسو، پل پي نه آھ دوست،
خوشبوءِ خلق خدمت سان محفل مهڪائجي.

جيءُ جيڪي ٿا چون، ويڃي وري، وري،
غيرن جي درتي پير، هرگز نه پائجي.

ڪوئي نه آھ فائدو، نفرتن اندر نظر،
ڌارين کي پيار ساڻ، ٿو پنهنجو بڻائجي.

غزل

مان لڪندو ناھيان، پر لڪجي ويندو آ،
ڪلڪ سان ڪاغذ، ڇٽجي ويندو آ.

شعر لکڻ ڪا مذاق ته ناھي،
اڌمون اندر مان نڪري ويندو آھ.

شاعر آھيان، نه آھيان، خبر نه آھي،
ڪو سور اڇانڪ سرجي ويندو آھ.

منھنجي لکئي کي، ڪو ڏسي نه ڏسي،
بس درد گھڙي ڪن مٽجي ويندو آ.

پيار زور سان نه ٿيندو آھ دوست،
مان ائين ٻڌو آ ته ٿي ويندو آ.

ياد سڄڻ جي جڏھن پي اچي ٿي،
روزو ۽ نماز به وسري ويندو آ.

عشق الائي جي ڇا مان ڇاڻو بڻائي،
نظر مؤمن به ڪافر بڻجي ويندو آ.

غزل

ماڪيءَ جهڙو مٺڙو ماڻهو، ڏاڍو ڏئي آزار ويو،
ڏاڍو ڏئي آزار ويو، يلجي قول قرار ويو.

۱. محبت وارو جام پياري، پوءِ ڇڏيائين يار وساري،
موت کان پهريون مونکي ماري، سچ ڪري سنسار ويو.

۲. هن ته دنيا ۾ دوکو آهي، دوست سچو هٿ ڪو ڪو آهي،
ماڻهن مان اڄ لوڪو آهي، محبت وٺي ۽ پيار ويو.

۳. مرڪ لب تي خوب سجائي، مٺيون ڏيئي پيار وڌائي،
نظر سان دلڙي گهائي، ڪيڏو ڪري بيقرار ويو. - تير

تيزتر کان تيزتر آ، وقت جي رفتار ڏس،
مرد هيرا ويا مري، تن جا چڱا ڪردار ڏس.

هوشو، هيمنو، دودو، دولهه، هئا هتي جوڌا مگر،
گذ وينا هن غير سان، اڄ قوم جا غدار ڏس.

ڪالهه جيڪي ووٽ خاطر، ٿي پري پاڪر گڏيا،
ڪين ٿا موٽي ملن سي، اڄ اهي پوتار ڏس.

ڪين ڪنهن جاچي ڏٺو آ، قوم جي آواز کي،
سنڌي نالي خدا، ويهي ڪري ويچار ڏس. اي

جو سدا ڪسندو رهيو، تنهنجي مٿان منهنجا عزيز،
زندگيءَ ۾ تنهن مٿان، هيڪر ڪري اعتبار ڏس.

انگ اگهاڙا، پيٽ خالي، ٿا هتي هاري رهن،
قريون، ماريون پيٽ پريون، ٿا وٽن ڪمدار ڏس.

حال جي حالات ۾ اڄ ياد ماضي ٿو اچي،
ڌاڙا چوريون، قتل و غارت، اغوا جا آزار ڏس.

دم دلاسا خوب ڏيئي، ويا هتان ڌاڙا هڻي،
ووٽ تنهنجي تي هتي پڻ، عيش ڪن ٿا يار ڏس.

قوم خاطر اي 'نظر' تو هي غزل آهي لکيو
تو لکي لاهي ڇڏي آ، پاڻ تان ميار ڏس.

غزل

ڪيئن چوان ڏوهي پرائو، پنهنجو دشمن ٿي ويو،
هڪ گهڙيءَ ۾ منهنجو آ، برباد جيون ٿي ويو.

خون-دل پنهنجو ڏئي پڻ، باغ جو پوکيو هيم،
واءِ ڪو اهڙو لڳو، ويران گلشن ٿي ويو.

راه- الفت ۾ بڻايم، جن کي پنهنجو راهنما،
راه ۾ هر ڪو ڇڏي، اڄ هاءِ ڪڪ پڻ ٿي ويو.

ڪيئن ڪيان، ڪاڏي وڃان، هت ڪو نه آ پنهنجو 'نظر'،
غير آخر غير آ، پر پنهنجو رهڙن ٿي ويو.

غزل

ڪڏهن اقرار ٿيندو آ، ڪڏهن انڪار ٿيندو آ،
هتي پڻ عشق وارن سان، اهو آزار ٿيندو آ.

هميشه هت حسين جي، ته هڪ جهڙي ادا ناهي،
ڪڏهن شوخي ڪڏهن ڪاوڙ ڪڏهن تڪرار ٿيندو آ.

ڪڏهن طعنا، ڪڏهن مهڻا، ڪڏهن ٻوليون مٿيون ٻولن،
سوين صدمي سهي آخر، وڃي پوءِ پيار ٿيندو آ.

ڏکيو مڙني نظارن کان، نظارو نيهن جو آهي،
مهانگو پيار الفت جو، 'نظر' وهنوار ٿيندو آ.

غزل

پير پرينء جا، ڪنيون وتان ٿو،
”انالحق“ مان چيون وتان ٿو.

سرجو سانگو، لاهي ڇڏيو آ،
سر اڏيءَ تي، رکيون وتان ٿو.

جڳ سڄي ۾ ڪنهن نه ٻڌايو،
سور سڄڻ جا، سهيون وتان ٿو.

راه ۾ ڪنڊا جن به وڇايا،
تن کي پنهنجو، ڪيون وتان ٿو.

ڇاه ۾ چريو ’نظر‘ ٿيو هان،
بار غمن جا ڪنيون وتان ٿو.

غزل

ڪيئن ٿا گذرن ڏينهن ۽ راتيون، حيرت آهي،
لوڪ ڪري ٿو ڇا، ڇا، باتيون، حيرت آهي.

جان کان پيارو، جن کي پانئيم، سي ئي ماڻهو،
ڪڪ ۾ هڻن ٿا ڪان ۽ ڪاتيون، حيرت آهي.

ڪوڙ ڪپت سان جن جو ناتو، سي ڏس هاڻي،
کولي گهمن ٿا شهر ۾ ڇاتيون، حيرت آهي.

ڌن، دولت ۽ شهرت خاطر، جڳ ۾ ماڻهو،
ڪيئن ٿا وڃائن، ڪنهن جون حياتيون، حيرت آهي.

گلا ۽ غيبت جن جو ڌنڌو، اڄڪلهه سي ئي،
منهن تي منڙيون ڪن ٿا لاتيون، حيرت آهي.

منهن ۾ مومن، دل ۾ ڪافر، ڪين سڃاڻي،
تن جون دليون ڪنهن نه سڃاڻيون، حيرت آهي.

پيار سان پٿر پاڻي ٿيندو آهي سائين،
سي پڻ واٽون ڪنهن به نه ڄاڻيون حيرت آهي.

الف جي هيٺ کان جي، واقف ناهن سائين.
سي ٿا ٻارن ڄاڻ جون ڄاڻيون، حيرت آهي

ٻئي کي هر دم برو چونڌڙ پاڻ ۾ پيهي.
ڪين 'نظر' ٿا پائڻ جهاتيون، حيرت آهي.

غزل

هي سڀ حسين منظر، شمس و قمر ستارا،
تنهنجي حسن جي آڏو، ڪجهه ٻي ناهن پيارا.

هڪر تون ديد پنهنجي، ناز مان ڪٿي نهارين،
شاه و گدابه تنهن دم، جهڪي پون ٿا سارا.

ويڙهي ڇڏين ته واه واه، کولي ڇڏين ته سائين،
ڏورئون ڏنگڻ اچن ٿا، تنهنجا هي زلف ڪارا.

چيڙا جڏهن ٿو چورين، ته مڪڙيون ٽڙي پون ٿيون،
دلڪش تڏهن لڳن ٿا، هي سڀ پرين نظارا.

مرڪين ته آ دلاسو، دل - ناتوان کي سانول،
پل ۾ لاهي ڇڏين ٿو، من جا مڙئي مونجهارا.

جنهن راه تان به تنهنجو، جاني گذر ٿئي ٿو،
خوش ٿي ڇمڻ لڳن ٿا، تنهنجا هي پير چارا.

تنهنجي اکين مان اوتي، جن جام آهي پيتو،
مدهوش ٿي 'نظر' ويا، سي موجود مئخوارا.

غزل

ڪيئن چوان ماکيءَ کان وڌ، اُن کان مٿي آ زندگي،
هر قدم تي يار هٿ، وه جي وٽي آ زندگي.

ٿر سنڌيءَ واريءَ مٿان، ڪنهن توه جي ميوِي جيان،
ٻاهران سهڻي مگر، اندران ڪڙي آ زندگي.

سوچ اڻ تڻ روز سڀنا، ننڊ نيڻن مان وئي،
وَسْوَسَنَ ۽ وه اندر، وئي سڙي آ زندگي.

حال دل جو ڪنهن، سان سارو ويهي يارو اور جي،
هت ته سورن کان نه ڪا، هڪڙي بچي آ زندگي.

ڪالهه ڪيئي زندگيون مونکي ٿي اڀيون پئي ويون،
اڄ نه پنهنجي اي 'نظر'، پنهنجي رهي آ زندگي.

غزل

مان ڪين هوندس، منهنجا بيت ٻوندا،
هيءَ سنڌ هوندي، هي ڪيت هوندا.

منهنجا گيت ڪافيون، غزل ۽ ڏوهيڙا،
جهنگن ۾ جهونگارڻ، واراڪي ته هوندا.

جنين ساڻ جيون، گڏجي مون گهاريو،
مونڪان پوءِ منهنجا، سڄڻ سي ته هوندا.

حياتيءَ پڄاڻا، ڪندو ياد ڇا ٿيو،
مٿان مڻ مٽيءَ جا، قبر جي ته هوندا.

پراون جو ڪوئي، نظر ڏوهه ناهي،
زخم پانهجن جا، دل تي ته هوندا.

غزل

بيوفا ظالم زمانا ڪين ڪي ايڏو ستاء،
درد مندن دانهن ڏاڍي ٿو ٻڌي منهنجو خدا.

پابندي الفت تي لائي، تون آ، انصاف ڪيو،
پيا رخود آهي خدا ڪيو، مون ڪيو ڪهڙي خطا

پيار منهنجو دين آهي، پيار منهنجو آڌرم،
پيار منهنجي ابتدا ۽، پيار منهنجي انتها.

هن مندر ۾ پيار جي، ديويءَ جي پوڄا ٿو ڪيان،
دل 'نظر' آ ڪعبو قبلو، عشق آهي خود خدا.

غزل

سوچون سڀنا ۽ تنهائي،
ڪيڏي ظالم آهي جدائي.

اڻ ٿڻ هرڪر اوسيئڙي ۾،
عید به هڪل مون نه ملهائي.

خالي گهر ۾ جيئن ڪهڙو،
زندگي تو بن آهي اجائي.

موت برابر جيون پائيان،
واھ جو قسمت راند رچائي.

جنهن لاءِ جيءَ ۾ جايون جوڙيم،
تنهن چو ايڏي دير لڳائي.

دل جي ٿر تي بادل بڻجي،
يار وسين ها گهڙي سوائي.

توريءَ جيون ڪيئن گذاري،
اڪيلو 'نظر' لاکائي! هاءِ

غزل

هيڏڙي دل ۽ هيڏا سور،
گهائي ڏنا هن تنهنجي گهور.

!! انگ، انگ زخمي آهي لاڙي
لونءَ، لونءَ آهي چڪنا چور.

مون لاءِ هر ڪا موسم آهي،
تنهنجا خواب ۽ تنهنجا پور.

ساجن توکي ڪين ٿا سونهن،
عشق وارن سان ڪيس ڪلور.

پهرين 'نظر' سان منڙو موهي،
هيئن نه ٿئين ها دلبر دور.

غزل

جاڳي راتيون ڏينهن گذارين،
ساجن توکي ڏاڍو سارين.

تنهنجي ڪائي خبر نه آئي،
توڻ ڪيئي ڪانگ اڏارين.

سڌڪي سڌڪي ساه ڪٿان ٿو،
عید جون گهڙيون روئندي گهارين.

لڙڪ اکين ۾ يار لڪائي،
اوسڙي ۾ جيون ڳارين.

جيسين جاني 'نظر' کڻي وئي،
تيسين تنهنجي راه نهارين.

غزل

تون پاڻ ڇڏي ويو آن، مون ڪين ڇڏيو آهي،
وہ پيار جي ماڪيءَ ۾، تو پاڻ گڏيو آهي.

اڳئي سور سوين سرتي، مٿا محب سھان ٿو پيو،
وري تنهنجي ويوڙو ڇڻ، ڪو اجل سڏيو آهي.

هي درد جدائيءَ جو، ڏس ڪيسين پلا سھو،
انهيءَ درد سوا مون وٽ، ڪجھ ڪين بچيو آهي.

مٿان موت وڃي ماري، هي منهنجي وصيت ٿئي،
بيهي لاش مٿان چڻجان، هي منهنجو مٿو آهي.

هڪ وار ڪرم پنهنجي، جي ڪا 'نظر' ڪري پيارا،
اڄ اڱڻ هلي منهنجي، جيءُ توريءَ جڏو آهي.

غزل

پنهجن کان جي منهن موڙن، انهن ماڻهن کي ڇا چئجي،
پراون سان جي جيءُ جوڙن، انهن ماڻهن کي ڇا چئجي.

صبح سانجهيءَ ڪيون سجدا، سوين پيرا سلامي ٿيون،
تنهن هوندي جي دل ٽوڙن، انهن ماڻهن کي ڇا چئجي.

نهایت نیاز نورث سان، ٻڌي هٿڙا، ڪيڪاريون ٿا،
پرانهون پير جي سورن، انهن ماڻهن کي ڇا چئجي.

تن، من، ڏن سڄو جيون، اسان اربي ڇڏيو ليڪن،
ڪکين ۾ کان جي کوڙن، انهن ماڻهن کي ڇا چئجي.

اچن جي ٿا اٿي بيهون، وڃن جيسين نٿا ويهون،
'نظر' جو جيءُ جي جهورن، انهن ماڻهن کي ڇا چئجي.

غزل

بي وفا ڪي باوفا ٿو چوين ڇا ٿو ڪرين،
ابتدا ڪي انتها ٿو چوين ڇا ٿو ڪرين.

عشق وارن ڪي هميشه، جنهن رنجايو آھ سو،
بي جرم ۽ بي خطا ٿو چوين ڇاڻو ڪرين.

صورت جو سهڻو مگر، سیرت جو ڪوجھو ڪنو،
تنهن ڪي وري تون دلربا، ٿو چوين ڇاڻو ڪرين.

ڪم ظرف ڪي ڪهڙو پتو، پيار ڇا ٿيندو آھي،
اڻڄاڻ ڪي عاقل سدا، ٿو چوين ڇاڻو ڪرين.

پاڻ پيريءَ سونھن ڪي، ٽولڪي سجدا ڪرين،
مونڪي مگر ڪافر الا، ٿو چوين ڇاڻو ڪرين.

؟! ڪوڙ، ڪلفت ۽ ٺڳي، ڪم ڇڱا آھن ٿئي،
بي حيا ڪي باحيا، ٿو چوين ڇاڻو ڪرين.

تنگ ٿي توکي 'نظر' ويا سيئي سنگتي ڇڏي،
سچ تنين ڪي تون صفا، ٿو چوين ڇاڻو ڪرين.

؟! اندر منجه علم، ڪٻٽ منجه ڪتاب، ڪهڙي ڪم جو
؟! اڃا ڪپڙا ۽، سڪڻو رعب ۽ تاب، ڪهڙي ڪم جو

تنهنجي جواني آ، پنهنجي جوين ۾، ڦاڙها، ماريلي،
اڇيءَ ڏاڙهيءَ ۾، ٿيون خوار خراب، ڪهڙي ڪم جو.

هوڏ حسد جي، انڌي گهوڙي تان، هيٺ لهي آءُ،
جڙ وهت جو، هٿن منجه رقاب، ڪهڙي ڪم جو.

ڪهڙي خبر آ، ڪنڌ ڀر ڪٿي، ڪيرائي نه وجهئي،
ابهه عمر ۾، ٿل ڪنڌ جناب، ڪهڙي ڪم جو.

نياڻيءَ هٿن تي، زور جي ميندي، لڳي ويندي آ،
لوڪ لڄا کان، ها، منجه جواب، ڪهڙي ڪم جو.

انگ اگهاڙي ۽، پيٽ بڪايل ڪي، پهراڻي نه ڪارائي،
مجبور ماڻهوءَ لاءِ اهڙو رب وهاب، ڪهڙي ڪم جو.

هنر حرفت ۽، ذات ڏاهپ سان، ٺاهيان گل مگر،
نقلي ڪاغذ جو، خوشبوءِ ريءَ گلاب، ڪهڙي ڪم جو.

شام پهر ۾، ٿڌڙي هير گهلي، سنهڙي بوندوسي،
بوتل منجه شراب، پردي منجه شباب، ڪهڙي ڪم جو.

ٿوريءَ گهڻيءَ تي، پرين پنهنجن سان، رنج ۽ رسامون،
'نظر' نت نئون، روز هي عذاب ڪهڙي ڪم جو.

غزل ✓

؟! سنڌ وُ جهڙو منهنجو من آ، من تي بند مان ڪئين سهان
ڪرسيءَ خاطر ڪنهن جي آڏو، جهڪيل ڪنڌ مان ڪئين سهان؟

مهران جي پاڪ ۽ پوتر جل سان، رڳ رڳ منهنجي ريجيل آ،
ڏاڍ ڪري ڪو ڏيل ڏکائي، ايڏو اند مان ڪئين سهان.

دين جي نالي دوکا ڏيئي، پاڙين پونءِ اجاڙي آ،
صبر گهڻو ئي ڪيو سين هاڻي، چپ تي ڏند مان ڪئين سهان.

ڪولاچيءَ کان ڪمونءَ تائين، ڌرتي ڌوئي صاف ڪبي،
سنڌ سموري منهنجو گهر آ، گهر ۾ گند مان ڪئين سهان.

سنڌ جا ڳوٺ ۽ واهڻ وستيون، شهر ’نظر‘ آباد ڪبا،
شاهه لطيف رح جي سهڻي ڌرتي اجڙيل سنڌ مان ڪئين سهان.

غزل

پيار امن اتفاق، وقت جي ضرورت آ،
فهم فڪر ادراڪ، وقت جي ضرورت آ هي.

هو ڏس وقت محبوب وانگر ٿو سڏي،
هاڻي ته ٿي هُشناڪ، وقت جي ضرورت آ.

هوڏ، حسد ڪر ڪرو مردن کي نٿو سونهين،
نياز، نوڙت، اخلاق، وقت جي ضرورت آ.

گلا، غيبت، لعنتون، پلئ پيون آهن مگر،
'نظر' ڊگهي بيياڪ، وقت جي ضرورت آ.

غزل ✓

ڪهڙو ڀروسو آ، نظر زندگيءَ جو،
کٽي نيٺ پوندو، سفر زندگيءَ جو.

اهي مال مڏيون، کٽي ڪم نه ايندا
هتي نيڪي گهرجي، ثمر زندگيءَ جو.

گهڙيون چار جيڪي به دنيا ۾ گهاريو،
ونديو پيار آهي، وکر زندگيءَ جو.

غريبن، يتيمن جي، ڪم يار اچجي،
ڇڏي اهڙو ويڃي، اثر زندگيءَ جو.

سدا نياز نوڙت، 'نظر' نيڪ رکجي،
اهو ئي اصل آ، اکر زندگيءَ جو.

غزل

حڪم تنهنجو ته اکين تي، رڪي او يار پهتو هان،
پلائي ڪم ۽ ڪاريون، سڄي او يار پهتو هان،

زماني جا ڏنڌا ڌاڙيون، پيا هر روز ٿيندا پر،
تنهنجي پيار الفت ۾، پڇي او يار پهتو هان،

تنهنجي دوست دعوت تي، گلابي گل به ڇڏڻا پيا،
سموري واٽ ڪنڊن تي، نڇي اويار پهتو هان،

هر ڪا وڪ سوچن جي، اڱرن تان گذر ٿيو آ،
”اوهان وٽ ته بهرحال، بڄي اويار پهتو هان.“

پنهنجي پيرن ۽ ميرن سان، هرگز دل نه لڳندي آ،
بدم محفل آ ڏاهن جي، اڇي اويار پهتو هان.

آئينده پي امر تنهنجو، جتي ٿيندو هليو ايندس،
’نظر‘ ياري ناهي رکندو، ڪڇي اويار پهتو ها.

غزل

ايڏو ڏور گذاريو ڇو ٿا،
ڳڻين ۾ ڀر ڳاريو ڇو ٿا.

هيڏا سور ۽ صدمو ڏيئي،
موت کان پهريون ماريو ڇو ٿا.

پهريون پيچ پريت جا پائي،
دل تان هاڻ ڌڪاريو ڇو ٿا.

سالم سدا ٿو اوهان کي ساري،
مونکي دوست وساريو ڇو ٿا.

نهن 'نظر' کي آهي نهوڙيو،
تنهن کي ويتر روڻاريو ڇو ٿا.

غزل

درد نگر جي ڳالهه نه ٻڃي،
هن جي شهر جي ڀر نه ٻڃي.

هن جو ستم ٻي بيحد آ ٻڃي،
منهنجي صبر جي ڳالهه نه ٻڃي.

هن سان گهاريل دم گهڻا ٻڃي،
پهرئين پهر جي ڳالهه نه ٻڃي.

پل ۾ رسي ۽ پل ۾ پرچي،
دل جي پٿر جي ڳالهه نه ٻڃي.

ڪيئن ٿا گهارن مارو ماڻهو،
مونڪان ٿر جي ڳالهه نه ٻڃي.

پهرين ڏيد سان دل ويو گهائي،
ترج 'نظر' جي ڳالهه نه ٻڃي.

غزل

جيئن پري يار ٿيندو ٿو وڃي،
جيون پي بار ٿيندو ٿو وڃي.

ڪنڊن سان رهي گل پي دوستو،
اڄ صفا خار ٿيندو ٿو وڃي.

لوڪ کان مون لڪايو عشق پر،
نينهن آ نروار ٿيندو ٿو وڃي.

هن جي ملڻ جي پڻ آس تي
ها ڊگهو انتظار ٿيندو ٿو وڃي.

ياڻ پنهنجن جا ڪيون ڀر پير ٿا،
پختو اغيار ٿيندو ٿو وڃي.

قوم غربت ۾ ڪري ٿي خود ڪشي،
حاڪم شاهوڪار ٿيندو ٿو وڃي.

علم جي عين کان اڻڄاڻ آ،
قوم جو معمار ٿيندو ٿو وڃي.

نئين ادب جي 'نظر' آڙ ۾،
بي وزن اشعار ٿيندو ٿو وڃي.

غزل

انڌي کي اڪيون، گونگي کي زبان، ڏيو ته عيد ڪيون،
ننگي کي اوچڻ، بکئي کي نان، ڏيو ته عيد ڪيون.

قتل و غارت، ڏاڍ ۽ ڏهڪاءُ، جڳ مان مٽائي،
لڙڪن جي عيوض، تهڪن جو سامان، ڏيو ته عيد ڪيون.

خوشيءَ غميءَ وقت، پاڙي اوڙي ۾، جڏهن پي سائين،
غريب غربي تي، کولي دل ڏيان، ڏيو ته عيد ڪيون.

دل جي دفتر تان، نفرت نفاق جا، اکر سڀ ڊاهي،
پيار، الفت ۽، ايڪي جو عنوان، ڏيو ته عيد ڪيون.

ڪڪڙ، رڇ، ڪتو، باز ۽ پوريون، پاليو خوب مگر،
ڪڏهن ته ماڻهو کي، مرتبو ۽ مان، ڏيو ته عيد ڪيون.

سوچن لوچن تان، ٻن پريمين تان، پهرا هٽائي،
'نظر' مرضيءَ سان، جياپي جو دان، ڏيو ته عيد ڪيون.

غزل

ڪنهن جو پي انتظار ڪيان، مونڪان نٿو پڇي،
اڪڙين کي اشڪبار ڪيان، مونڪان نٿو پڇي.

دنيا کي آزمائي گهڻو، هر موڙ تي ڏنم،
ماڻهن تي اعتبار ڪيان، مونڪان نٿو پڇي.

محبت جي سر زمين مٿان، محبت گناه آ،
خود کي گنهگار ڪيان، مونڪان نٿو پڇي.

شام و سحر ٿيون آهون، پرڻيون ٿڌيون پون،
تن من کي بيقرار ڪيان، مونڪان نٿو پڇي.

دنيا سموري ترڪ ڪري گوشه نشين ٿيم،
هن، هن تي انحصار ڪيان مونڪان نٿو پڇي.

آزار - عشق کان جند، ٿي آجي وئي 'نظر'،
دل کي وري بيمار ڪيان مونڪان نٿو پڇي.

غزل

هر حال ۾ محبوب جو، انتظار ٿو ڪرڻو پوي،
هڪ دفعو ته ڇا مگر، سوڀار ٿو ڪرڻو پوي.

هيڏي هجر ۾ ڪير پنهنجا، لڙڪ ٿو روڪي سگهي،
شام و سحر اکرين کي، اشڪبار ٿو ڪرڻو پوي.

عشق کان ڪو آدمي، ڪيئن پلا آ جو چوان،
جذبات ۾ لڪجي ويو، اقرار ٿو ڪرڻو پوي.

”لولاڪ لهما“ جي لات جو، رنديروڙن راز ٿا،
آدمي ۽ کي آدميءَ سان، ڀر پيار ٿو ڪرڻو پوي.

؟! صورت سِر کان منهن مٽي، چو پلا شيطان ٿيان،
آدم راز الله جو اعتبار ٿو ڪرڻو پوي.

هر مرض کان هن عشق جو، مرض نرالو آ ’نظر‘،
تڏهن ته پنهنجو پاڻ کي ڀر بيمار ٿو ڪرڻو پوي.

طرحي
غزل
سچل سرمست رح جي عوس تي

درازن ۾ جڏهن پيدا ٿيو دلبر سچل بيشڪ،
تڏهن سڀ ڪنهن جي سوچن جو بڻيو محور سچل بيشڪ.

۱. لطيفي راز تان پردو، ڪٿي سرمست بڻجي ويو،
درازن ۾ ائين ڪوليو، دعا جو در سچل بيشڪ.

۲. درازيءَ جي اڳڻ تان اڃ سوين سائل ويا پُرڻي،
مرادون من سنديون پوريون، ڪري ٿو ڀر سچل بيشڪ.

۳. "انالحق" جي آلاپ سان، تڪي تلوار ڇا پڇندي،
شمشير کي اڪثر سچل بيشڪ. - لٿيو هو جوهر

۴. مجازي مامَ کي ماڻي، مٿانهين ملڪ تي پهتو،
سچڻ صورت اندر آيو، 'نظر' ظاهر سچل بيشڪ.

طرحي

غزل

نگاهِ نازَ مان عاشق، بچڻ ڏاڍا ڏکيا آهن،
تڪيرا تيرِ نظرن جا، سهڻ ڏاڍا ڏکيا آهن.

محبت جون مڻيون ڳالهيون، محبت ويري ڇا ڄاڻن،
”فسانہ عشق الفت جا، ٻڌڻ ڏاڍا ڏکيا آهن.“

اڳيئي عشق آ ڇڏيو، سندم جيرو جگر ساڙي،
وري ويتر حسين جا، رسڻ ڏاڍا ڏکيا آهن.

وڃي پڇيم حڪيمن کان، دواهن درد جي چاهي؟
چيائون گهور جا گهايل، بچڻ ڏاڍا ڏکيا آهن.

نظر ٿي نينهن کان دامن، گهڻو پنهنجو بچايو پر،
قري ويا دل وري تنهن جا، ورڻ ڏاڍا ڏکيا آهن.

طرحي

غزل

ورائي وار پاسي تي. سنواري ٿو ته ماري ٿو.
”ملائي دلربا نظرون، نهاري ٿو ته ماري ٿو“

درازي وار چهري تي، جڏهن واپس ورائي ٿو،
ڪڪر مان چند جهڙو مک، ڏيکاري ٿو ته ماري ٿو.

اڳي گهايل گهڻو آهيان، مان ان جي شوخ گهورن جو،
وري ويتر جو ٻئي اڪڙيون، اولاري ٿو ته ماري ٿو.

هو خوابن ۽ خيالن ۾، سدائين ساڻ مونسان آهي،
ڪڏهن گريوفا بڻجي، وساري ٿو ته ماري ٿو.

سندس ناز ۽ نخرن، وڏو من منهنجو موهي آهي،
ڏئي ڏندين جڏهن آگر، کيڪاري ٿو ته ماري ٿو.

’نظر‘ هن پنهنجي چوپن کي : اڃان تائين نه سمجهيو آ،
حسين هو حسن کي ويتر، سينگاري ٿو ته ماري ٿو.

”طرحي“

غزل

پيار هرگز ناهم ٿيندو، ڪنهن وڏيري مير سان،
نانگ آخر نانگ آهي، توڙي پلجي کير سان.

اڳ نه هي معلوم مون کي الفت-انجام هو،
دل لڳائي مون ڇڏي ڪنهن بي وفا بي پير سان.

هٿ ٻڏي دلدار کي چيم خوب ڏي صدمو مگر،
”ڪين ٿو سونهين ستم ڪنهن عاشق دلگير سان“

پنهنجي غفلت سان ٻئي هٿ مون وڌي پنهنجا ڇڏيا،
هاڻ پهچي ٿي نٿي تدبير ۾ تقدير سان.

ڀاڻ ڏاڍي سان نظر، ناتو ڳنڍڻ آهي غلط،
دوستيءَ جو دم نپائي ٿو ڪڏهن تقدير سان

طرحي غزل

حسن واري دلربا جو، تيرتن مان پار ٿيو،
مت منجهي منهنجي وئي، جو دل مٽائون وار ٿيو.

ٽهڪ ٿي ماريءَ ڏنا، بسمل جيان ڪرندو ڏسي،
موت مون لاءِ هت خوشيءَ جو آهڻ اظهار ٿيو.

زخمي دل منهنجي ڪري پوءِ، هوھتان ويندو رهيو،
دانهن منهنجيءَ تي ڪٺو، سارو اچي سنسار ٿيو.

مختلف ڳالهيون، چميگويون، مٿان ٿينديون رهيون،
ڪنهن چيو ڏاڍو چڱو ٿيو، ڪنهن چيو بيڪار ٿيو.

درد منديءَ دل ويچاريءَ، کي لڳي اڃ چوٽ وئي،
چرخو منهنجي چاه جو آهي، سر- بازار ٿيو.

حسن جي سرڪار جي، تعريف مان ڪهڙي ڪيان،
اک کڻي جنهن ڏي ڏٺائين، سو مٿس سرشار ٿيو.

وقت جي سيلاب اندر ويا 'نظر' ڪيئي لڙهي،
"مرد بڻجي مهل کي، جنهن، منهن ڏنو سو پار ٿيو."

”طرحي“
غزل

موت کان پي آهي مشڪل انتظاري يار جي،
وصل ريءَ ناهي دواڪا عشق جي آزار جي.

ڪيئي قاصد دلربا ڏي، مون مڪا آهن مگر،
ڪين آندي ڪنهن خبر مون وٽ مٿي منار جي.

مرڪ مونڪان ويو ڪسي ڏٺي لڙڪ قسمت ۾ سڄڻ،
دانهن مان ڪنهن کي ڏيان دلدار پنهنجي يار جي.

مفت ۾ اڄ ڪير ٿو، ڪنهن لاءِ پلا روئي ’نظر‘،
”ڪاتہ قيمت يار آهي لڙڪ جي هر لار جي“

نظم

جت گل تڙن گلزار هجي،
جت بوند وسي ۽ بهار هجي
جت سک هجي ۽ سڪار هجي
سو پاڪ وطن آباد رهي.

جت پٽ ڌڻي رح سرڪار هجي،
جت سچل رح جي گفتار هجي،
جت مهدي رح سائين مهندار هجي
سو پاڪ وطن آباد رهي.

جت بلي شاه رح بيدار هجي،
جت حق باهورح اظهار هجي،
جت ڪوٽ مٺڙ دربار هجي،
سو پاڪ وطن آباد رهي.

جت سهڻيءَ جو ميهار هجي،
جت سسئيءَ جو سردار هجي،
جت عشق عجب اسرار هجي،
سو پاڪ وطن آباد رهي.

جت امن هجي ۽ پيار هجي،
جت جنگ نڪي تڪرار هجي،
جت نينهن 'نظر' نروار هجي،
سو پاڪ وطن آباد رهي.

نظم ✓

جتي دين ڌرم ايمان هجي،
جتي شرڪ نڪي شيطان هجي،
جتي پيار وارو انسان هجي،
سوديس کي سو ويس کي.

جتي امن هجي ۽ مان هجي،
جتي دڙڪو نڪي دهمان هجي،
جتي گوڙ نڪي گمسان هجي،
سوديس کي سو ويس کي.

جتي سورن جو سامان هجي،
جتي دردن جو درمان هجي،
جتي حاذق خود حيران هجي،
سوديس کي سو ويس کي.

جتي تير ۽ نه ڪمان هجي.
جتي ڪات. ڪهاڙو نه ڪان هجي.
جتي محبت واري زبان هجي.
سوڊيس ڪي سو ويس ڪي.

جتي مارئيءَ جو داستان هجي.
جتي سسئيءَ وارو خان هجي.
جتي عشق عجب احسان هجي.
سوڊيس ڪي سو ويس ڪي.

جتي شاه لطيف مهان هجي.
جتي سچل جو فرمان هجي.
جتي بيار چڙهيو پروان هجي.
سوڊيس ڪي سو ويس ڪي.

جتي گلن پريو گلستان هجي.
جتي واهڻ ڪين ويران هجي.
جتي نفرت جو نه نشان هجي.
سوڊيس ڪي سو ويس ڪي.

نظم

تنهنجي باد جڏهن پي ايندي آ،
دل خون جا ڳوڙها روئندي آ،
اها پيار جي پهرين رات هئي،
مٿان بره سندي برسات هئي،
تو پنهنجو جوين آڇيو هو،
مون پيار جو پاڪر پاتو هو،
ڪڪرن مان چنڊ ليا ڪا پائي،
تارن کي پيو ڳالهه ٻڌائي،
ڌرتيءَ تي ڪو سسئي پنهنون،
ڏسي رهيو آ، اهڙو سڀنو،
جنهن جي ڪا تعبير نه آهي،
جنهن جي ڪا تدبير نه آهي،
انهن ٻنهي جي هٿن تي،
خوشين جي لڪير نه آهي،
خوشين جي لڪير نه آهي.

ٲارائو نظم ✓

اچو ڙي ٲارو علم ٲرايون،
علم ٲرائي عزت ٲايون.

۱. وهنجي سهنجي ڪيڙا ٲائي،
ڪتابن سان بڻگ سڄائي،
ابي، امڙ جو سلام ورائي،
مڪتب ڏي ٻڻ وڪ وڌايون.

۲. سڀئي سٻاجها ٻالڪ بڻجي،
پڙهي ٲرجهي سالڪ بڻجي،
نئين دؤر جا خالق بڻجي،
جهالت مان جان ڇڏايون.

۳. ٲاڻ ۾ ٲيدا اخوت ڪريون،
هڪ ٻئي سان محبت ڪريون،
وير وساري وحدت ڪريون،
جڳ ۾ نيڪي نانءُ ڪمايون.

۴. علم جو 'نظر' جهنڊو ڪوڙي،
مدي خارج رسمون ٽوڙي،
نت نئون ڪو سماج جوڙي،
سڪ، امن سان جڳ جرڪايون.

بيت

بره سنديء باه ۾ جي پجي ٿيا لعل،
عاشقن آڙاه کان ناهي خوف خيال،
وحدت ساڻ وصال نانگن آه نصيب ٿيو.

بره سنديء باه ۾ جنين ڏنو ٿپ،
عاشقن آڙاه کان ناهي ڊاء ۽ ڊپ،
تنين جوئي ڪپ آ ماڳهين محبوب ڪي.

بره سندي باه کان جنين پليو پاڻ،
رهجي ويا راه ۾ سي گڏيا نه گر ساڻ،
محبت جون مٿاڻ نياڳن نصيب ٿيو.

بره سنديء باه کان، جنين پڻو نه ڀولو،
مڙئي لڪ لنگهي ويا پائي چاه سندو چولو،
عشق جنين اولو، سي راه رهندا ڪينڪي.

سج نيزي پاند تي، ڌرتي تي جيئن،
عشق آڙه تيئن، ٻاريو آه اندر ۾.

سج نيزي پاند تان وري لهي جيئن،
توڪي پسي تيئن، جانب جيءُ ٺري پيو.

نه پڇو ته عشق ۾ ڇا، ڇا ڪرڻو ٿو پوي،
محبت ۾ سر ساهه فدا ڪرڻو ٿو پوي،
صد بار صورت کي سجدا ڪري دوستو،
حق عشق جو بهرحال ادا ڪرڻو ٿو پوي.

ڇو ٿو پڇين سپرين، سورن سماچار،
اڻ ڳڻيا اندر ۾ آهن اهڃ آزار،
هي پڻ ڇٽا وار، سوچن ۾ سفيد ٿيا.

بيت

✓ مسجد، مندر، مڙهيون ٿي ٺڳيءَ جو ٺاه،
ملي پنڊت، ماڻهوءَ کي، گڏجي ڪيو گمراه،
”ونحن اقرب اليه من حبل الوريد“ ويهي ڪر ويساه،
ته ازل کان الله وسي ٿو وجود ۾.

✓ ملان ٻانڀڻ، مولوي، شل ٿي ٻن پون،
بي گناه، بشر کي، ٿا دوزخ دڙڪا ڏين،
”الانسان سري واناسره“ ساڻي ڪين پڙهن،
بيا ڪوڙا واعظ ڪن پٽيا پنهنجي پٽ لاءِ.

نر ٻچا نانگ جا، جوڳي پالن جيئن،
اسان تاتيو تيئن، نظر انهيءَ نيهن کي.

جهليو ڦر جهڪن، هو ته نه رکن هٿ،
وٽن وٽان وٽ، سبق نوڙت نياز جو.

ڏوهيڙو

سور هن سو هزار، سڪ نه سڀيان هيڪڙو،
 ننڍڙي لاکون ننڍر کان، پري ٿيا ته پنهور،
 قيد ٿي ڪوٽ ۾ ٿي، روٽان زارئون زار،
 تنهنجي اميريءَ کان، مونکي مٿاهن ميهار،! عمر
 ٻوڙ پلاءِ ٻن وجهان، تنهنجون چاشنيون چسڪيدار،
 پيرون پنهنجي پٽ جا، مونکي وٽن لنب ليار،
 حاڪم نه کين تنهنجا، اهي چاڪي چوڪيدار
 زر، زيور، سونا هار، ڪيئن قبوليان ڪوٽ ۾.

ڪنيا تا ڪٿي وڃ پرينءَ ڏانهن پيغام،
 پوءِ سٿائج سنيهو، پهريون ڪڇ ڪڇ سلام،
 جوڙي هٿ حبيب سان ڪانگل ڪڇ ڪلام،
 توريءَ تڳان ڪينڪي، ناهي نند آرام،
 ويٺو وات نهاريان، سڄڻ صبح و شام،
 تنهنجي نيهن نهوڙيو، مونکي آهي مدام،
 توڙي ڏٺي مهڻا توريءَ لوڪ تمام،
 جيئن پيو جڳ ۾ ساري تنهنجو نام،
 دل ڦاسائي دلربا، ڪيئي پنهنجي دام
 سڄڻ تنهنجي سام، آهي 'نظر' آزل کان.

ماڻھپ واري مذهب ۾ هندو مسلم هڪ،
لاهي لباس لفظن جو ڦٽو ڪج فرق،
وڌائي جو وجود مان واري ڇڏ ورق،
محبت آهي مرڪ، ازل کان انسان جو.

ازل کان انسان جو، محبت آھ مرڪ،
ڇاجو وهڻ وسوسو ڇا جو آهي شڪ،
هندو مسلم ٻه ٿيا، پر هڪڙو آهي حق،
”الانسان سري واناسره“ فرمودي ناه فرق
سندو سڪ سبق، مونکي پرين پاڙهيو.

ريءَ آداب عشق جي، عاشق ڪيم چواءِ،
پاڻ وجهي ڇڏ پاڻ ۾، پهريون پاڻ پڇاءِ،
گهانگهو گلا غيت جو، پنهنجي ڳچيءَ پاءِ،
ڇڏي دؤر دنيا جا، چريو خوب سڌاءِ،
تيهان پوءِ لڳاءِ، ناتو ”نظر“ نينهن سان.

تنهن کان نفرت ناهي، جنهن مان وٽم وجود،
اونهي ڳالهه اسرار جي، آ مٽيءَ منجهه موجود،
”ونحن اقرب اليه من حبل الوريد“، آ فائق جو فرمود،
تو پاڻ سڃاڻي ڪين ڪي، ڏس ملو هو مردود،
خاڪ مڙيو ئي خاڪ آ، پر محبت هئي مقصود،
تڏهن ڪيو سجود، مڙي ملڪن مٽيءَ ڪي.

اڃان نه وئين سور، توکي سنڀريئي سال ٿيا،
تن اندر تو ڪيا، ڪيڏا ڪيس ڪلور،
ڪيان ته ڪڍي نه سگهان ٻاهر ڪا ٻاپور،
تو منت نه مڃي مور، مون بيوس ڪئي بس ڪئي.

سور نه ڇڏج هاڻ سالن جو هي ساٿ،
منهنجي آهر ازل کان، تو سان روح رهاڻ،
سڪن جي مون ساڻ، ننڍي کان ئي نه پئي.

✓
ڪتاب دوست، ڪلڪ هٿيار سمجهو،
ڪڏهن پاڻ کي، ڪين لاجار سمجهو،
سدا زندگيءَ ۾ وٺو ڪم پنهي کان،
ڪتاب ۽ قلم کي نه بيڪار سمجهو.

سوا جن سڄڻن جي ساعت ڪين سران،
انگ اگهاڙا سي پرين ڏسي ڳچ ڳران،
ڏيندي لڄ مران، عيد مبارڪ انهن کي.

✓
سوچن جي سمونڊ ۾، ٻڏي ۽ تري ٿو،
روز ٿو غريب جيئي، ۽ روز مري ٿو،
تنهنجي نگرِيءَ ۾، هي ڪهڙو قهر آ، ايا رب
!ڪو پيٽ خالي آ، ڪو پيٽ پري ٿو

چڏج مان، مان ورد کي، تون هي تون تنوار،
وجهي 'نظر' وجود ۾ نوڙت ساڻ نهار،
اندر تون اجار، ته وسهن کي ويجهو ٿئين.

ڪير اعليٰ ڪير ادنيٰ، بحث آه بیکار،
آدم راز الله جو ويهي ڪج ويچار،
مايا ساڻ معيار، مائهو جو نه مايجي.

مالڪ هن ماڳ تي ڪو پنهنجو ڪرم ڪري،
سڪيون جي سڪ کان، سي پڻ دليون ڀري،
ته هر ڪو اچي 'نظر'، سرهو هن سنسار ۾.

پهر، ڏينهن، مهينا، گذريا سوين سال،
سدائين هن سنڌ جا، هيٺا ڏنم حال،
پنهنجن مان پيدا ٿيا، دشمن ۽ دلال،
وڪڻي ڏنائون ويرين کي مڙئي مڏيون مال،
پٽائي جي پونءِ ۾ ڪانڀير وڌا ڪال،
ڌرتيءَ تي ڌڻين جو، جيئن ٿيو جنجال،
تهذيب ۽ تمدن جا جهڙا آهن حال،
پيار ۽ پریت پي قائم رهي شال،
مڃون ڪوڙي مرد ٿا، نچن اڳيان زال،
لج رکج لچال آهي امت تنهنجي آسري.

ڏاڍ پنهنجي ڏيهه ۾، ڏس تون خلقڻهار،
بي موت مرندا رهن ٿا ماڻهو مٿيادار،
واهڻ وستيون ويران ٿيا هاڃا هت هزار،
جوڪم رسيو جيءَ کي ۽ ڳڻتيون اڪيچار،
مسيحا جا مريض سان آهن وڏا آزار،
ڏسي ڏيل ڏکي ويو، حاذق کي هيڪار،
ڇا لکي ڇا لکان، مان سورن سماچار،
پرور پالڻهار، ڏي ڪو پاند پناه جو.

الله ائين مَر ٿئي، جتن جيئن ڪيو،
ڳڻيندي انهيءَ ڳالهه کي، وڃي ڏيل ڌريو،
جيتيون منهنجي جيءَ ۾ ٻارڻ آه ٻريو،
هتي آتش عشق جي، هتي هنيا ٿريو،
دانهون درد فراق جون ٻڌي ڏيهه ڌريو،
ڪيئن ڪيان، ڪاڏي وڃان، ڪيم چاهه چريو،
'نظر' ڪو نياڳ جو آهي واءُ وريو،
مولا مهر ڪريو، سٺي سڌ سسئيءَ جا.

بيت

جهاني پائي جيءَ ۾ جن پروڙيو پاڻ،
”من عرف نفسه فقه عرف ربه“ گڏيا وڃي گرساڻ،
اندر هڪ هڪاڻ، ٻاهر ٻولي ٻن جي.

عشق، عشق هرڪو ڪري، پر عشق پرائهون پند،
ڪڏهن سرسوليءَ تي، ڪڏهن ڪاٽيءَ هيٺان ڪند،
لڳي لئه لڳن ڪي، ته سور ڪري سنڌ سنڌ،
تيهان پوءِ سڳند اچي ’نظر‘ عشق جي.

ڪم نڪتو ڊڪڻ وسريو، نڪي هان، هان نڪي هون،
ٿوريءَ گهڻيءَ ڳالهه تي آهي مان، مان ۽ تون، تون،
اڳ نه ڏٺي مون، ’نظر‘ اهڙي جنگ جهان ۾.

زبان سان مٺڙيون ڳالهيون ڪن ٿا،
دل ۾ ليڪن بغض رکن ٿا،
هي نڪ نمازي مسيح ماڻهو،
مڏيءَ چريءَ سان قوم ڪهن ٿا.

واڊو وڊي ڪاٺ کي ٽڪر ڪري جيئن،
منهنجي آهي تيئن ذرا پرزا زندگي.

واڊو وڊي ڪاٺ کي وري جوڙي جيئن
مان ٿو ڳنڍيان تيئن وڪريل پنهنجي وجود کي.

ويران ڪنهن واهڻ ۾، جيئن ڪاڙهي پت،
منهنجو جسم هٿ، ڏکڻ ائين ئي ڌاريو.

روزي ۽ نماز جو بيشڪ پلو راه،
مائيو تن الله، طمع جنين ترڪ ڪئي.

طمع ڪري تمام. راهي ٿيا رڻ جا.
گلا. غيٽ. لعنتون. مائٿائون مدام.
بنا نعري نينهن جي ڪن ڪين ڪلام.
جتي پسن رام. عاشق وڃن اوڏانهون.

اول ڳول اندر ۾ پوءِ تون جهنگل جهاپ.
ازل کان عجيب جو من اندر آ ماڳ.
”وحده لاشريڪ له. رڳ. رڳ جنين راڳ.
ستي ئي تن سهاڳ. مائٿو ’نظر‘ نينهن جو.

ڪلمون پڙهي ڪوئي. مسلمان نه ٿيندو آ.
لفظن سان پختو ايمان نه ٿيندو آ.
منهن ۾ هجي مسلمان ۽ اندر ۾ ابليس.
دوستيءَ ۾ سچو اهڙو انسان نه ٿيندو آ.
تون مونکان وڏو آهين ۽ مان ئي ننڍو آهيان.
ڪس رس ۾ ڪنهن جو نقصان نه ٿيندو آ.
جت روز لڳن ڌاڙا ۽ انسان مارجن.
امن وارو ’نظر‘. اهو آستان نه ٿيندو آ.

چو سٽا

پاڻ کي پهريون اکر سچ جوئي چئجي دوستو،
بلاشڪ ڏوھ ٻئي تي پوءِ مڙھجي دوستو، اها
پٺ ورائي کين ڪنھن، پنھنجي ڏني آھي مگر،
مينھن واتان پڇ ڪاري ڳئون ٿي سڏجي دوستو.

برو ڪيان ٿو، ڀلو ڪيان ٿو، خدا ٿو ڄاڻي،
جرم بنديو يا وڏو ڪيان ٿو، خدا ٿو ڄاڻي،
جهل جي ڪاريءَ رات ۾ پنھنجي رت ڦڙن سان،
علم جو روشن ڏيئو ڪيان ٿو، خدا ٿو ڄاڻي.

دلِ دولت جي تجوڙي نہ سمجھو،
من محبتن جو خزانو آ، سائين،
حياءُ ۽ شرم جون حدون ويو لتاڙي،
ڏوڪڙ جي خاطر، زمانو آسائين.

دولت ساڻ محبت گمراه ڪندو آ،
علم ساڻ محبت داناءُ ڪندو آ،
دولت جي حفاظت اوهين ٿا ڪيو،
علم پڻ اوهان جو سماءُ ڪندو آ،

راتيان ڏينهان روح ۾ اٿم انتظار،
سانڊيون ويٺو هان سام ۾ پرين تنهنجو پيار،
ڪڏهن منامون وٽ اچي ڪر اظهار،
ته پوءِ ڪنڀار، ڪري ڪچهري قرب جي.

اچين جي عجيب تون هڪر پير پري،
صدقي سڄڻ توتان ڇڏيان سام ڪري،
سوا تنهنجي سپرين نٿي ساعت مري،
پيو تو مڃ پري، من اندر محبت جو.

تقدير تي پاڙي ويٺا آهيون،
هر چيز اجاڙي ويٺا آهيون،
اسان ڪوڙن دم دلاسن تي،
تدبير وساري ويٺا آهيون.

قطعو

سڪي شل نه ڪڏهن پورهيت جو پگهر ورنه،
خشڪيءَ تي مڇيءَ وانگر تڙيي تجار مري ويندو،
ڪن کولي ٻڌ عظمت - مزدور جا منڪر،
خدا جو دوست رڻو توکان، خدا رسي ويندو.

چيائين چميءَ جي عيوض چمي ڏي،
چيم پيار ۾ ڪبو لڪو نه آ،
چيائين نيئن ۾ سڀ ڪجهه آڃائڻ،
چيم عشق ايڏو به سستو نه آ.

شهر جا ماڻهو، نند سمهي پيا،
روح ۽ رازو جهنگلن ۾ آ،
هو ڇا ڄاڻي ڪير ٿو لتجي،
سمهي پيو جو بنگلن ۾ آ.

جيون کي گذاريان ٿو، گذري ٿو پيو ليڪن،
هن حال ۾ حالات کي، موافق نٿو سمجھان،
هو پيار، امن، ايڪي ۽ وفائن جو زمانو هو،
هن دؤر کي هن دؤر جي مطابق نٿو سمجھان.

وري ڏينھڙا اهڙا ايندا وڃن ٿا،
جو پنهنجا پراوا ٿيندا وڃن ٿا،
جنهن لاءِ جيون مون اريي ڇڏيو هو،
ڏکڻ پويان ڏک سي ئي ڏيندا وڃن ٿا.

اٿئي عشق الله سان، ڪر علم جو ڦهلاءِ،
ڪوسو ڪڍ م ڪڏهن ڳهلا ڪو ڳالهائِ،
”الانسان سري وآناسره“ پرکي ڏس پڙلاءِ،
سارو سڌ سماءُ، بوندو توکي پاڻ مان.

غير جي دشمن ٿيو ته به خير آ،
الله وٽ انصاف آ، پر دير آ،
ڪيئن مڃان، دانگيءَ تي رت ٿو وري،
پاءُ جو هٿ پاءُ سان اڇ وير آ.

توڪي سڪ سوکڙيون، مون کي سور سوغات،
ڏکن ڏينهن ۽ رات، ديرو ڄمايو دل ۾.

مان پل تہ وسري وڃان، شال نہ وسرن مون.
يادون يارن جون، سانديون وتان ساه ۾.

سڄڻ هجين سامهون، وڻي نہ پوي ڏينهن،
محبت وارو مينهن، وسندو رهي وجود تي.

تون ئي مالڪ ملڪ جو، تون ئي رب رحمان،
توريءَ تڳي کين کي، جانب هيءُ جهان،
عالم تي احسان، تنهنجو دم دم آهي داورا.

ڪڍي ڇڏين قلب مان، ملان جيڪر مان،
گڏجي تون گر سان، جوڙين جاءِ جنت ۾.

مولا مينهن وساء، ته سنگهارن سک ٿئي.
اڃا جي ازل کان، تن جي اڃ اجهاء،
مجي منت مسڪين جي، بادل کي برساء،
دعا هيءَ اگاه، در سندي تون داورا.

ملن مڙي پاڻ ۾ ٺاهيو آهي ٺاه،
پير نه اتي پائبو، جتي آهي الله ج،
ملن مور نه مڃيو، جو نبيءَ ڏسيو راه،
”ونحن اقرب“ وات جو، واٽرن ٺاه ويساه،
رڳو ٻوڙ، پلاءِ، تي سدا ڏين ساه،
صبح شام سماءِ، پئين آهي پيت جو.

ثمر جنين ساڻ، سي راه رهندا ڪينڪي،
هلندي پنهنجي حبيب ڏي، ڪين نه ڪنهن جي ڪاڻ،
يرين ڪندو پاڻ، اچي آجيان انهن جي.

خوديءَ کي مٿي ڪري، بڻجين مٿان باز،
هڪڙائيءَ جو هيٺاهينءَ ۾ رکيل آهي راز،
نوڙت ۽ نياز، پسند آهي پرينءَ کي.

نڪي زر، نڪي زيور، نه دولت جي ضرورت آ،
فقيرن جي ته محفل ۾، فضيلت جي ضرورت آ،
هميشه عشق وارن جون، نمازون جت ادا ٿين ٿيون،
اُتي پڻ نياز نوڙت ۽ عقيدت جي ضرورت آ،
عجين جي اڱڻ تي، اي نظر سوچي قدم رکجي،
هتي پڻ پيار، الفت ۽ بي وحدت جي ضرورت آ.

هن ۽ هن ۾ ڇا ٿو ڳولين،
پرين ۽ پيار پاڻ ۾ ڳول،
گل جي جواني، ڏينهن پهر آ،
سونهن ۽ سينگار پاڻ ۾ ڳول.

✓ ١ تيڙو.

تنهنجو منهنجو ساھ،
سڪائن پيا ساڙ ۾،
سند جو درياءَ.

اچو ڪيون وڃن،
تڙي ڪيون ترمان،
سند جو دشمن.

دلبر وجهي دام،
ڦٽائي ڇڏيئي فراق ۾،
منهنجو ننڊ آرام.

مرڪن مينهن وسن،
سدا منهنجي سند ۾،
روئندا نيٺ ڪلن.

اهڙو مليو گهاءُ،
ڪلڻ تان ڪڍي ويو،
اداڙي ارواح.

ڪڏهن اچي ڪانءُ،
ڏيندم سينهو سڄڻ جو،
نري پوندم هانءُ.


اهڙا ڏينهن اچن،
پيتر منهنجي پونءِ جون،
ڪاريون ڪين ٿين.

ڪهڙو ڏسيان حال،
مڙهن پيا مهراڻ تي،
وري تل ڪئنال.

مذهب، رنگ نسل،
پري ڪري پاڻ کان،
آدم ٿيءَ اصل.

ايڏو چو انياءَ،
نڪي داد فرياد ٿئي،
نڪي سڌ سماءَ.

ڏسو ڪري ديد،
پورهيت پتر پيت سان،
عالم اندر عيد.



عشق، حسن، سونهن ۽ پيار جو شاعر نظر لاکائي

استاد بخاريءَ جي ڪلام جي حافظ انعام پيلهائڙويءَ جو گهاتو يار، هورڙيان هورڙيان ۽ آهستي آهستي ڳالهائڻ کان اڳمر محفل ۾ مُرڪ اچلي گفتگوءَ جي شروعات ڪندڙ نظر لاکائي جي نيٽن ۾ پيار ۽ پابوھ، سک ۽ خلوص مون کي سدائين چلڪندي نظر آيا آهن. 1956ع واري ڏهاڪي ۾ گمبٽ جي ڀرسان ڳوٺ وڏا لاکا ۾ جنم وٺندڙ نظر علي ولد غلام شبير گلال پنهنجي ذات جي جڪڙ ۾ رهڻ بدران پنهنجي ڳوٺ جي نالي کي ترجيح ڏيندي دوستن ۽ ادبي دنيا ۾ نظر لاکائي جي نالي سان مشهور ٿيو آهي.

هو نه صرف هڪ صوفي شاعر آهي پر طبيعت ۽ مزاج ۾ به صوفي صفت، حسن پرست، وطن پرست ۽ انسان دوست ماڻهو رهيو آهي. هو دل جو صاف هر ڪنهن سان ٻانهن ٻڌڻ واري واٽ جو قائل ۽ دوستن جي ننڍڙي سڌ يا نياپي تي پنهنجن يارڙن ساھ شيخ، نذير سروهي، رميش راج، رمز سومرو ۽ انعام پيلهائڙويءَ سميت، يارن دوستن جي شادين، غمين ۾ سڀ کان پهريان پهچڻ کي ترجيح ڏيڻ وارو دلبر ماڻهو آهي.

بزم شعور ادب، اتحاد نوجوانان علمي، ادبي، محاذ، سنڌي ادبي سنگت ۽ سنڌ گريجوئيٽس ائسوسيئيشن جهڙن علمي، ادبي، سماجي ۽ ثقافتي تنظيمن سان سندس لاڳاپو ۽ انهن تنظيمن ۾ باقاعدي سان متحرڪ رهڻ وارا پهلو ثابت ٿا ڪن ته هو زبان دراز ۽ لپاڙي ماڻهو نه پر مڪمل طور عملي ماڻهو آهي.

نظر جي شاعريءَ ۾ عشق، حسن، سونهن، پيار وڇوڙي، وصال، امن، پائيچاري، وطن پرستي، جستجو، جدوجهد ۽ خوف خدا جا سڀئي رنگ سمايل آهن.

مطلب ته نظر لاکائي جي شاعريءَ ۾ نيرا، ناسي، ساوا، سفيد، ڪارا، گيڙو ۽ ڳاڙها رنگ شامل آهن.

اميد ته هو اڃا به سٺو ۽ چٽو لکي پنهنجي دل جو بار به هلڪو ڪندو ۽ اسان جهڙن سکڻ ماڻهن جي دل تي به چنڊو وجهندو.

ڊاڪٽر مشتاق، ڦل

27 جولاءِ 2002